


U LUBATISHO LWA

MUPASHI WA MUSHILO

 Mucine ndi uwansansa nganshi pakumona abengi muno bushiku, panuma yakumisunga mpaka pakati ka bushiku mailo ubushiku. Nshacitontonkanya ukutila bonse kuti mwafuma ileelo, lelo cilemoneka kwati muli nokwisa kwisukulu lyapa Mulungu, kabili ico cisuma nganshi.

² Nomba ifwe tulesambilila kabili ukwasha ukusenda fye inshita yesu pali ili Sambilisho lya chalichi. Kabili Nsambilisha fye Cena. Kabili nomba, limbi kuti kwaba abeni abali bonse pamo naifwe, abo Nshaishiba. Nshisangwa muno mwi hema imiku iingi pakuti njishibe ababa ba membala bamu chalichi. Lelo Nalibilishe ukutila ici cali nokuba icaba membala bamu chalichi, pantu kunse, abantu balikwata amasambilisho ayengi ayapusana pusana, nafimbipo. Ukuba, kabili, bena balicetekela filya fintu. Bena balisambilishiwa ukuficetekela. Kabili—kabili—kabili nomba lintu waisa mu chalichi cimbi, limbi, bafundisha icintu cimo icapusanako, ukuba, nomba bena batontonkanya ukutila, “Ukutila, Ine nshisuminishanya pamo na Ico.” Mwamona? Ukuba, tatulepilibula ukuba abakukana kwata umucinshi nangu ukucena uuli onse, umulandu tucitila ici. Nomba, kuti mwacetekela icili conse ico mulefwaya. Lelo ifwe tuli. . . Ndebika ici, kabili ningile ukucilenga ukuba icakosa nganshi, pantu tulingile ukucikakatika panshi. Ifi efyo ihema lyaimininapo, mwamona, ifyo twaimininapo fye pano. Kabili, muli iyo inshila, teti tutemwe imwe ukumfwa abakalifishiwa nokutontonkanya ukutila tule esha ukumucena mufyo mwacetekelamo, nango icintu icili conse nga ico. Ico tacili nakalya. Kabili ici ni. . .

³ Tulapita muli ici mupepi nemyaka ibili nangu itatu, pano, kabili ico twaimininapo, isambilisho fye, ilyo twaimininapo, kabili umulandu tucitila ici. Ico, umulandu twacetekela Ici. Kabili eico nga kuli abeni kuno abashaba ba—ba membala ba chalichi, mucine tuli abansansa pakuti mwingekala muli uku kulanshanya luno lucelelo namuli ino nshita yabushiku.

⁴ Kabili, nomba, pali Citatu kukatampa ukukumana ukucitwa lyonse mukulongana, Ndepilibula, pano pe hema. Kabili Nalifuminapo pakashita akanono, mukutushako. Nali icine cine, uwanaka icine cine, kabili nalifuminapo, mukutushako panono. Kabili elyo Nabwelele fye, ndeumfwa bwino, ndeumfwa ubusuma. Kabili eico Ndi nokuya nakabili, ilyo fye ici capwa, kabili nshakabwele nakabili mpaka mu Kabengele

kanono. Nshileya mukulongana ukuli konse; Ndefumapo fye, ukukonkanyapo ukutusha uko Nalipo.

⁵ Lelo, ilyo twabwelele, twasangile ichalichi nacifulunganishiwako panono apa na palya, kabili bamo ba membala balitampile ukuba aba cifulefule panono, balitalwikeko, nokukwata ubulwani ubunono kuli cila umo, nafimbipo ngefyo. Nalishingulwike, ukufuma kuli umo ukuya kuli umbi, mpaka twaololola ici conse nomba. Cena cilifye bwino. Mwamona?

⁶ Kabili tapali nangu cimo icilubene. Tapali nangu cimo icalubene naba membala abali bonse. Baba fye bonse abasuma abame na banakashi. Nga bena kuti bailuka fye ukutila ulya ni ciwa, uwisa pakati ka bantu. Ico nacilingama nganshi. Cena te bantu. Nga kuti mwaleka munyina amona ico, lyena ena takabe ubulwani ku muntu umbi. Ena alikwata . . . Ena ali—ena ali nokumfwa ububi. Ena ali nokumfwa kwati, “Ukuba, ico cili . . . Ndeumfwa ubulanda pali munyinane.” Mwamona, nga alicitile icilubo, mulandu nshi, tacali ni munyina. Cali ni ciwa ewacitile ico.

⁷ Mwatila, “Ukuba, uyu muntu acitile *cimo*, icintu *cimo*.” Munonko tacitile ico; nkashi yobe tacitile ico; uyo ali ni ciwa ewaingile muli bena, uwacitile ico. Eico mwipela munyina umulandu, nkashi; peleni ciwa umulandu, ena eumo uwacilengele.

⁸ Kabili eico nomba muli aya Amasambilisho ya chalichi, nomba, kuti yaba ayaibela nganshi kuli imwe. Kutu baba ukutula teti musuminishanye nayena, umupwilapo. Lelo ifwe fye . . . Ico eco twacetekela. Ifwe twacetekela ico pantu cena caba muli Baibele, kabili ifwe tufundisha cena muli iyo nshila.

⁹ Nomba, ubushiku bwafumineko, isambililo lyesu lyali: *Mulandu Nshi Ifwe Tatwabela Icilonganino?* Nomba, tuli kabungwe pantu tuli chalichi, lelo tatuli cilonganino. Kabili nomba Nalepela imilandu pa mulandu tatwabela icilonganino.

¹⁰ Nomba, ilyo tuleisula ukulanshanya muno lucelo, ilyo tatulacita ico, natupepe.

¹¹ Mwebatemwikwa mwe Lesa, cena cili mu Kubapo Kwenu ukwa Mushilo ukutula ifwe twaisa nakabili mukulomba ukusangululwa kwa mano yesu fwebene, imyeo yesu, pakutula twingaipela fwebene kuli Imwe nge cibombelo umo Imwe mwingabombela, kabili umupwilapo, ku bukata Bwenu mwebene. Kabili, Taata, sangululeni amatontonkanyo yandi, na mano yandi, nokulanda kwandi, ukutula limbi ciba nine uulelanda; lelo Mupashi wa Mushilo kuti asuba imilomo, kabili ilye bumba, ukutula cingaleta Ifishinka ifyo Lesa u Wamaka yonse engafwaya i Chalichi Cakwe ukwishiba.

¹² Kabili twa Mwipusha, lyena, Shikulu, nga Mwacita ico, ukutula Mwingafumyapo ingulu yonse iya—iya bwafya, kabili

ne ngulu yonse iyabulwani no mufulo, ukutaluka ukufuma pa bantu, pakutila bengomfwa u Mupashi wa Mushilo ukulanda, ukutila Lesa engapokelela ubukata ukufuma mukulongana kwesu capamo muno lucelo. Kabili nga kuliko icintu cimo mu mitima yesu ico icishilifye filya fine mu mibele, iyakutila Mwingalanda kuli ifwe, O mwe Lesa, cifumyeni pali ifwe, ukutali fye ngefyo Akabanga kaba ukufuma ku Mboshi. Pantu, ifwe kuti twaishiba fye ubufwayo bwakwa Lesa, ukucita. Eico tutungululeni ku Mupashi wa Mushilo Wenu, muli uku kulanshanya ukuleisa pa Chalichi ne Sambilisho lya Ciko, kabili neco Cifwile ukwimininapo, no mulandu Cilingile ukwiminina pali cena. Pantu twaipusha ico mwi Shina lyakwa Yesu. Ameni.

¹³ Nomba, icungulo bushiku cafumineko twalepela i— itontonkanyo pa mulandu tatwabela icilonganino ica kolonganikwa. Kabili ifwe. . . Ilyashi fye ilinono ilya ko tulefuma pali ici. Nipamulandu wakutila tusanga, ukutila, mu cilonganino, cilapanga umupaka.

¹⁴ Nomba, natukwata ifintu ifingi ifyakulanshanya. Kabili twalilanshenye pali cena, umulandu tatwasuminine abanakashi bakapyunga mu chalichi, mailo ubushiku.

Kabili muno lucelo tulefwaya uku, umutwe we lyashi, nga kuti twacita: *U Lubatisho Lwa Mupashi wa Mushilo*, kabili umulandu twacetekela mulubatisho lwa Mupashi wa Mushilo, kabili ifyo ulubatisho lwa Mupashi wa Mushilo lwisa, nefyo Lwena lucita, nefyo Lwena lulenga iwe ukucita panuma.

¹⁵ Kabili nomba muno bushiku, Shikulu nga asuminisha, Ndefwaya ukulanda pe sambililo, “Ulubuto lwa nsoka, ulwa bunu bushiku.” Nomba, abantu tabacetekela mu lubuto lwa nsoka, lelo cena Malembo. Mwamona? Nomba, temulandu wa . . .

¹⁶ Nomba, ici, nga cakutila Napanga ici ukuba icakosa nganshi, Nshilepilibula cena kuli imwe—kuli imwe mwe bantu abatemwikwa. Icintu fye cimo ico Ndeesha ukucita kucingisha cena mukati, kabili twalacilenga ukuba icakosa, mwamona. Eico mufwile ukulanda kwati. . . Imwe mwatila, “Johnny, kabiye nokwikalako,” ena limbi teti omfwe kuli ico. Lelo imwe kutila, “Johnny, ikala panshi!” Johnny ali nokuposako amano kuli ico. Eico nomba twalabilikisha ukutila, “Johnny, ikala panshi,” muno lucelo. Mwamona? Cisuma. Ndefwaya ukulanda ico pakutila mwingeluka ifyo tulepilibula. Mwamona?

¹⁷ Kabili nga twalanda icintu cimo ico icili icapusanako kumatontonkanyo yenu, nokucetekela kwenu, ifwe tatuli icintu cimo. . . Ibukisheni, ukutila, muli cino ichalichi ukuba icilonganino ca filonganino ifingi, twacetekela ukutila ba Baptisti, ba Methodisti, ba Presbyteriani, ba Lutherani, ba Katolika, ba Protestanti, umu Yuda, conse ico ena aba, apofye ena ni munyina, ena ni munyina wesu, epelafye, temulandu

cilonganino nshi abako. Lesa takakwate ico ukulwisha ena, ukuba mu cilonganino.

¹⁸ Lelo, umulandu ifilonganino fyabela. Nomba, ici pano e citendeka ifilonganino. Lesa ali nokusokolola icintu cimo icinono ku muntu umu, kabili bakesa nokupanga icilonganino ukushinguluka cilya icicetekelo ico bakwata, kabili lyena Lesa tekuti asele ukuya pantanshi.

¹⁹ Musango nshi ba Methodisti bengatala sumina icintu icili conse ukucila pa mulimo wacibili uwa luse? Baikolonganike abene pesamba lya ico. Bushe ba Baptisti kuti bacetekela shani ukucila pafyo bena...“Abalungami...” nangu ba Lutherani, ntile, “Abalungami bakekalila kucicetekelo.” Ico eco bailonganikilepo. Bushe ba Baptisti kuti baya shani pantanshi ukucila ifyo bacita? “Mulandu nshi, ilyo mwacetekela, mulapokelela Mupashi wa Mushilo, nokwibishiwa mu menshi, kabili ico e cicipwishisha.” Mulandu nshi? Ifyo efyo bakolonganikilwamo. Mwamona? Mulandu nshi ba Pentecosti bacetekela, ukutila, “Lintu imwe mwalandila mu ndimi, ninshi namukwata Mupashi wa Mushilo, kabili ico capwisha cena?” Pantu balonganikilwa pesamba lya ciko. Munyina, ifyo fintu kuti fyaba, cila cimo, cisuma, lelo Lesa takakwa ku cilonganino icili conse icinono. Ena alasalangana pa cintu conse, epela fye. Kabili—kabili ifwe—ifwe twalicetekela cilya.

²⁰ Kabili uyo e mulandu wine tatwatalile belapo icilonganino. Shikulu alitupela ishuko ilyakusakanya ili chalichi ilinono mu filonganino ifingi ifyapusana pusana, lelo tatucicita. Pantu, tulefwaya ukwikala fye ifi fine pakutila cingaba mubutungulushi nokuteka kwakwa Yesu Kristu. Ico nacilungama. Conse ico Asokolola kuli ifwe, kabili twamona ukutila e Cine, kabili cilasuntinkana ne Cebo Cakwe, ukuya fye kunuma na kuntanshi ukupita muli Baibele, ukutila cena e Cine, kabili u Mupashi ulesumina pali cena, tatwakwata imipaka yafilonganino iyakutwikata ukukana sumina Ico. Ifwe tuyafye muli Cena, no kutwalilila ukuya kuntanshi.

²¹ Kabili eico lintu icilonganino calanda ukutila, nga ichalichi cakwa Kristu, bena baba pesamba lya cilonganino, ico-icitwa i Chalichi cakwa Kristu, ukutila, “i Nshiku shafisungusho shalipita, nefi fintu fyonse ngefyo.” Mulandu nshi, ni kwisa uko mwingasanga ico mu Malembo? Lelo bena teti bacite icintu cimbi pali cena. Bena balilonganikwa pesamba lya cilya, mwamona, eico tapali nangu cimo ico mwingacita pali ico.

Lelo tulefwaya ukuba abantungwa, apo twingasela fye ifyo u Mupashi uletwensha, ukuya umwashika kabili umwasansama, nokutwalililapo fye ukwenda, nokwenda, nokwenda, nokwenda, nokwenda, nokwenda, konse fye.

²² Lelo nomba tatusumina ukufulungana ukuli konse. Tulalenga umushilwa palya pene. Nga umu muntu akwata

icintu cimo icinono ico Shikulu asokolola kuli ena, kabili cena tacilesuntinkana neyi Baibele, ukupita muli Baibele ukufuma ku Kutendeka ukufika ku Kusokolola, casanguka isambilisho, lyena tekuti tucisumine. Mwamona? Cena cilingile ukufuma muli Baibele. Kabili cena teti cise fye kubusokololo bwa muntu umo. Nga ubusokololo buli ubwalungama ne Cebo, cisuma.

²³ Umwaume aishile kuli ine, inshita imo iyapitapo, kabili atile, “Naishile fye ku United States, Munyina Branham.” Atile, “Nomba, Nalishibene na nkashi umwina Kristu, kabili,” atile, “uyu nkashi umwina Kristu ali umo pa banakashi abasuma nganshi. Lelo,” atile, “baishile sanga ukutula alikwete batatu nangu abalume bane. Kabili,” atile, “ukutula—ukutula, ukutula fye apo Namwishibila, ukutula apo nabela kuno imyeshi itatu, alilekele ulya umo nokupwa kuli umbi umo.” Kabili atile, “Alikwete Mupashi wa Mushilo, alelandila mu ndimi inshita fye yonse, lyonse, kabili,” atile, “apele ubusesemo nobusokololo.” Atile, “Ena ali umwanakashi umwine mwine uwaisushiwa no Mupashi. Kabili ali ni kapyunga namayo.” Kabili atile, “Nalile kabili Naipwishe Shikulu, ‘Mulandu nshi icintu ca *ifi-ne-fi* cingabela? Mulandu nshi uyu mwanakasahi engacitila icintu icaba ngefi?’” Kabili atile, “Nalikwete iciloto pa mukashi wandi. Kabili umukashi wandi alelanshanya nomwaume umbi, ico cali icabuulungani. Kabili nomba,” atile, “aishile nokufukama panshi pamakasa yandi nokutula, ‘Bushe kuti wanjelela pafyo Nacita?’” Atile, “‘Mucine, Nakwelela.’ Kabili atile, ‘Mulandu nshi wanbelela uluse uwakakulwa nganshi?’ Atile, ‘Pantu Nalikutemwa.’” Kabili atile, “Shikulu alandile nakabili muciloto nokunjeba, ukutula, ‘Ulya e mulandu wine Na mubelela uluse, nipamulandu wakutula Nali mutemwa.’”

²⁴ Natile, “Mukwai, iciloto cobe cali icisuma nganshi. Cena cali icisuma nganshi, lelo Shikulu tatalile kupela cilya iciloto. Cena tacileampana ne Cebo Cakwe.” Ico nacilungama. Cena teti cibombe ne Cebo Cakwe. Te mulandu ifyo cilemoneka icituntulu, cena cilingile ukufuma mu Cebo.

²⁵ Mu Cipangano Cakale, bakwete inshila shitatu ishakwishibilamo imbila. Icakubalilapo, mucine, cali ifunde; icakonkelepo, kupitila mukasesema; icakonkelepo, kupitila muli kalota. Nomba, ifunde lyali mufyalembwa ifyasungilwe mu cipao, kabili filya fyali fipope kabili amafunde pa fipope. Kabili lyena kasesema kuti asesema, nangu kalota kuti alota iciloto. Ico, Lesa abomba munshila shonse shibili, na bakasesema ne filoto. “Nga cakutula kwaba umo pakati kenu uwa bumupashi, nangu kasesema, Ine ne Shikulu nkailenga ne Mwine ukwishibikwa kuli ena mu—mu—mu—mu filoto, kabili nkaisokolola ne Mwine kuli ena mufimonwa. Kabili nga cakutula ico alanda caisa fikilishiwa, nomba mukamumfwe, pantu Naba naena. Nga cakutula tacifikilishiwe, ninshi tamufwile ukumumfwa.”

²⁶ Nomba, ilyo basendele kasesema, kasesema, nangu kalota,

kabili (bena) ena alikwete iciloto nangu ubusesemo, kabili balefwaya ukusanga nga cakutila cilya cali icine nangu iyo, bena bamusendele kuli ico caleitwa Urimu na Tummimu.

²⁷ Nomba, Ninjishiba ukutila ico limbi kuti caba, kuli imwe bamo—bamo, ishiwi ilinono ilyakosa. Lelo fintu cali, cali mucine i . . . Aaroni ukuba shimapepo mukalamba pa—pa mikowa ikumi limo na ibili iyakwa Israele, ena alikwete amabwe mutanda ku lubali lonse ulwa cakucinge cifuba. Kabili cila libwe lyali libwe lyakufyalwa ilya mukowa, ngo mukowa wakwa Yuda, umukowa wakwa Gadi, umukowa wakwa Rubeni, umukowa wakwa Benjamini. Cila umo alikwete ilibwe lya kufyalwa. Kabili nomba ilyo lilya ilibwe . . . Lyalelebelala pali imo imbale yamu chalichi, nangu pa cipilala. Kabili lyena ilyo baletetele uyu kasesema uyo wakwete ubusesemo ubo alandile ukutila Shikulu ali nokucita icintu cimo, kabili bena balimuletelepo kuno, kabili alandile ubusesemo bwakwe, nangu ena alandile iciloto cakwe. Nomba, nga Lesa ali muli cilya ciloto nangu muli bulya ubusesemo, lulya ulubuuto lwatampile ukusakana capamo nokupanga icapala ilangi lya mukola mfula ukulangisha ubwasuko bwa Cacilapo. Mwamona? Ico nacilungama. Ukusuminishanya nelibwe lyonse mulya, ilibwe lyonse ukusuntinkanya ulubali lwaliko capamo, ukulangisha ukubwela nobwasuko bwakwa Lesa, “Uyo muntu ni kasesema. Alelanda icine.” Nangu, “Cilya iciloto catuminwe na Ine.” Lelo nga caikele fye ukwabula ukucita nangu cimo nokukanasela, Nshilesakamana ifyo camoneke ica cine, cali icalubana. Tabacipokelele.

²⁸ We cakumwenako icisuma we ileelo. Nomba, Urimu na Tummimu wamu Cipangano Cakale alifumapo, pantu ca cinjische bu shimapepo. Nomba Urimu na Tummimu e Cebo cakwa Lesa, Baibele. Ee, mukwai. Muno, Baibele itila, “Lekeni ishiwi lya muntu onse libe ilyabufi, ne Candi cibe icacine.” Kabili te mulandu ifyo cilemoneka icituntulu ilyo umuntu alecilanda, nangu ifyo iciloto cakwe cili icituntulu, nangu ubusokololo bwakwe buli, nga cena, i Buuku lyonse muli Baibele, Baibele yonse, tailelangisha ulubuuto pali Yena, ukutila cena e Cine, cileke cibe, cileke cibe.

²⁹ Nomba, kuti mwasenda iciputulwa icinono ica Malembo pano, nokutila, “Yesu acitile *cakuti-na-cakuti* kabili ifwe tulingile ukucita cimo cine,” kuti mwa Cilenga ukulanda icintu icili conse ico mulefwaya uku Cilenga ukulanda. Lelo cilingile ukwisa ukupita monse mulya nokutantikwa mukupwililika ne Cebo cakwa Lesa, lyena ninshi nacilungama, ulya ni Lesa ulelanda ifyo. *Iyi* e Urimu na Tummimu Wakwe.

³⁰ Eico kanshi, Lesa tatalile ukucita, mu nshita iili yonse, ukukwata icilonganino cama chalichi. Kutu mwanjeba ilyo cali. Kabili, nomba, takwatalile akubako icilonganino mpaka imyaka imyanda itatu na makumi mutanda panuma ya mfwa ya musambi wakulekelesha. Ico cali chalichi ca Katolika

waci Roma. Kabili ukufuma mu. . . Ichalichi ca Katolika waci Roma, Lesa ali mwitile, muli Baibele, Ukusokolola 17, “cilende mukalamba.” Ulya mwanakashi uwakowela. Kabili ukufuma muli cilya, ena alikwete abana abanakashi, kabili balya bana abanakashi bali bacilende, abakowela nge fyo ena ali. Ifyo efyo Amalembo yalanda. Kabili ichalichi ca Katolika waci Roma caletele ukufyalwa kuli bu Protestanti bonse, kabili babwekelemo fye nokucita icintu fye cimo cine ico acitile.

³¹ Kabili umulandu uo abelele uwakowela, alikwete ulukombo lwa masambilisho mu kuboko kwakwe, umwangashi wa cipyu cakwe ica bulalelale bwakwe. Kabili apele wena ku mfumu sha pe sonde, kabili aikele pa “menshi ayengi,” no kuteka pali bakateka ba pe sonde. Twaishilesanga cilya filya fine muli Baibele. Twaishilesanga ukutila ena alingile ukwikala pa mpili cine lubali, ichalichi. Twaishilesanga cena. Tulesanga ukutila afwikilwe icilongwe ica tufutu tutatu: ubutungulushi bwa kumbo, umuulu, no mutwala. Nacilungama. Kabili bushe umwaume ali nikateka wa cena; ena ali ni mukanyakristu, aikele mwitempele lyakwa Lesa, ukuilangisha umwine ukutila aali ni Lesa, ukwelela imemba pesonde. Ifwe twalikwata fyonse ifi, twalipitile muli cena nokumona ukutila cena nacilungama.

³² Atile, “Pano nikuli ena uuli na mano.” Tulesanga ukutila u Mupashi watwalilile ukulanda mukutambalala, “Kuli uyo wakwata amano; kuli uyo wakwata ukwishiba; kuli uyo, imipashi iyapusana, ifya bupe.” Bushe tamulemona ukutila Lesa aleensha cilya i Chalichi munshiku shakulekelesha? Kulingile kwaisa i Chalichi icaisulamo ifya bupe fya bumupashi, ifya bupe ifya cine ifyakwa Lesa “Apa ekuli uyo uwakwata amano. Leken i apende impendwa ya ciswango, pantu e mpendwa yamuntu. Impendwa ya ciko myanda mutanda na makumi mutanda na mutanda.” Kabili twaishilesanga apo cilya cali, filya fine. Cena teti cibe nakabili icapwililika. Cilembeni, mwe bene, “vicarivs,” uyo uuli ni nkonkani yakwa Kristu, “filii” wakwa Lesa, VICARIVS FILII DEI, kabili moneni nga cena tacilecita, mu filembo fyenu ifya ci Roma, kabili moneni nga imwe tamukwete imyanda mutanda na makumi mutanda na mutanda. Moneni nga tacilebika, tepacintu cimbi icingamipela ukutunganya *ici* nangu *cilya*, lelo ni palya pene pacifulo apo Amalembo yashala yalanda ukutila epo cikekala.

³³ Kabili ifwe tuli pano, ba Protestanti, ukwisa fye. Nomba, ico tuleesha ukucita ileelo cili kuleta nokulangisha ukutila isambilisho ilyo ichalichi ca Katolika caletele, kabili cakwata, twalibicula filya fine fye muno mu chalichi ca Protestant. Kabili ifwe tulepela cilya ku bantu, ico caba icilola cimo cine ica bulalelale bwaku mupashi ico ena alepela. Pantu, fyena tafyaba mu Malembo. Fyena fyapangwa no muntu. Bwena busesemo bwabufi. Bwena bufi. Cena cakwa ciwa.

³⁴ Kabili nomba twaishilesanga ukutila, ukukwata apa

kutendekela apanono, ukulangisha ukutila, inshita iyo tuleikalamo. Kabili twacibulile mailo ubushiku, ukutila, u—umwana wamu cani, umwana uushafyalilwe mu cupo, tekuti engile mulukuta lwakwa Shikulu pa nkulo ikumi limo na shine. Ico kuti caba imyaka imyanda ine; imyaka amakumi yane ku nkulo. Ifyo ulubembu lwali ulwabipa! Ifyo cali icabipisha, tacali, lelo ifyo cili nomba. Kabili nga cakutila cilya cali pesamba lya malango . . .

³⁵ Kabili Kristu aishile mukucindika amalango. Atile, “Mwalibomfwa ukutila, balya abamu nshita sha kale, ‘Wilaipaya’; lelo Ndetila kuli imwe, uyo onse uwafuilwa munyina, apabula umulandu, naipaya kale.” Akushishe cena. “Mwalibomfwa ukutila, balya abamu nshita shakale, ‘Wilacita ubucende,’ ulya wali mulimo; lelo Ndelanda kuli imwe ukutila, onse uyo uwalolesha pa mwanakashi, ukumukumbwa, nacita ubucende.” Ukucikusha, amakana ya miku. Ukuba, ngacakutila cena casendele inkulo ikumi limo na shine pali ico ukupwa, lyena nga palwa ilyo igalashi lyakukusha ilyakwa Lesa lyaposwa pali cena?

³⁶ Kabili abantu ileelo, imisepela kunse kwisukulu lyapamulu, nokusefya kwa bwalwa, nokunwa, nokwikala . . . na bakashana abanono ukwikala mu bucende, abalumendo abanono, nefintu nga filya. Ninkulo nshi iileisa panuma ya iyi? Cinshi cilenga aba bakashana abanono ukucita ngefyo? Banyina bali niba cintomfwa, banakulu babo bali niba kemba umukashana. Kabili Atile Akatandasha amampulu yabafyashi pabana nabana babana, ku nkulo iya citatu neya bune. Ni cinshi ico mwingasubila nakabili?

³⁷ Kabili lintu ifintu fyonse fyatampile ukupongoloka, kabili ulubuto lwa lungama lwatampa ukwikala kulubali, luleya lulecepelako kabili ukucepa. Kabili ababifi batwalililapo fye, aba mapepo nganshi, batwalilila fye ukubelako ababifi, ukubipilako nokubipilako, takuli nangu cimo icakucita lelo konaula icintu conse nga fintu Acitile kunuma kulya mukonaulwa kwe lyeshi. Itontonkanyo lyonse ilya muntu liba ilyaisulamo ulubembu inshita yonse. Ifintu fyonse ifyo umuntu atontonkanyapo ileelo libotolo lya wiski, nangu umwanakashi umo, nangu kunse alebutauka, teti bekale abalungama ku bakashi babo. Abalumendo teti bekale abacishinka ku bakashana babo. Abakashana teti bekale abacishinka ku balumendo. Mulandu nshi, baba muncende iyaba ifyo mpaka ciwa abakwata abakakwa nganshi kabili abaikatililwa ne mipashi yakowela, icintu conse casanguka kukolongana pamo ukwa lubembu. Uyo emulandu tubelele mu bushiku. Kabili ulya e mulandu wine Russia alebombela filya fine mu maboko yakwa Lesa, kufumya ici cintu ukufuma muno. Baibele efyo yalanda. Mucine. Lesa alebomfya kommunisimu. Ena akabomfya cena. Kommunisimu ili nokonaula icintu conse, ukulingana na

Malembo, kabili tuli muli bulya ubushiku.

³⁸ Nomba, ukuleta ifi fintu, mwamona. Kutikeni, mwebantu, imwe mulelolenkana neci. Kabili imwe, cena. . . Ici ecipingula ubwikashi bwenu ubwa Muyayaya, eico tamufwile ukucisenda nge icintu cimo ica anguka. Lolesheni pali cena muli—muli Urimu na Tummimu uyo ulekuma, ifyo cilekuma Ifyebo.

³⁹ Nomba, ilyo tulelanda pali ifi fintu, moneni nga file ampana na Baibele, moneni nga nafilanganana nefyo a Malembo yalanda.

⁴⁰ Nomba, ichalichi conse, nga fintu iwe ulanda ukutila, “Ndi mwina Kristu.” “Cilonganino nshi wabako?” Bupusano nshi cilya cipanga, icilonganino ico abako? Twalishiba ukutila icilonganino tacakwata nangu cimo icakucita na Baibele yakwa Lesa. Kabili ifilonganino fyonse ifya ba Protestanti niba cilende. Baibele Yenu efyo yalanda. Ilyo watila uli Methodisti, uli cilende wamu Methodisti. Utila niwe Baptisti, iwe uli cilende wamu Baptisti. Lintu watila uli wamu Pentecosti, uli cilende wamu Pentecosti. Ifyo efyo Baibele yalanda. Eico, ena aba, “Nyina waba cilende.” Nomba, ngacakutila ico eco iwe ukwete. . .

⁴¹ Nomba, nga ulekwata isenge muli ici cilonganino lelo uli mwina Kristu, iwe uli mwina Kristu; kabili iwe tauli Methodisti, iwe tauli Baptisti, iwe tauli Pentecosti. Iwe uli mwina Kristu. Te, mulandu nshi, nangula i. . .

⁴² Nacumfwa ukulanshanya muno lucelo pacilimba, ilyo Nacilapekanya ukwisa ku chalichi, pali uku ukulanshanya kwa bwina Kristu mu Louisville. Kabili ama chalichi yalibula ubutantiko bwa kusambilisha abana babo ukunwa kwa muno nshiku.

Musango we bumba lya bawelewele nshi tuli nokupanga? Mulandu nshi? Pantu ba nyina naba wishu ku ng’anda tabaishiba ifingi pali Lesa ukucila ifyo Ntele mafwesa engeshiba pa bushiku mu Egypto. Talukeni ku cintu conse. Tamulingile ukuipanga-. . . ukuipanga mwebene abapya. Mulapanga ba cakolwa ilyo mwacita ico. “Oh, tuli no kumuleka ukucita *ici*, no kumuleka ukucita *ici*,” kabili na fimbipo nga filya. Ni cinshi mwingenekela? Ifwe teti tuye mu nkulo imbi. Ifwe teti tucicite. Tuli pa nshita ya mpela.

⁴³ Eico, Nshilefwaya imwe ukumbika nga uupanga icongo. Kuti naba; nge efyo Naba, Ndi fye nga. . . Nshakwata ubwishibilo pali cena.

⁴⁴ Natile ku mukashi wandi uwikele palya. Natile, “Meda, bushe Ninsanguka kapepa uwafulungana? Bushe Nindufya amano yandi? Nangu, bushe cena Mupashi wakwa Lesa uyo ushinga shipikisha kuli ifyo fintu, uyo ulelila? Bushe muliko icintu cimo muno ici nenga nokuya mukulwisha amatontonkanyo yandi, ukufwaya kwandi?” Natile, “Kwaba fye ifintu fitatu ifyo fingaba. Kuti caba limbi ukutila ni Ndufya amano yandi. . .” Nga efyo Ndi, Nshishibe. Ndi wamwenso,

umuntu uwafulwa. Ico cifyalilwa fye candi. Icabupe candi ecicita ico, lelo, nga kapyunga. Lelo Ine—Ine... “Ine limbi nindufya amano yandi, nangu Nimfulungana, nangu cena Mupashi wakwa Lesa.” Cena—cena cilingile ukuba cimo pali filya fintu.

⁴⁵ Lelo, teti Nshipikishe ndetamba ifi ifintu, kabili icintu cimo mukati cilebilikishafye. Kabili nangu cibe ifyo Ninjishiba, ukulingana na Baibele, ukutula cilingile ukucitika. Lyena busuma nshi cicita ukubilikisha? Bushe Lesa akeminina shani pa Bupingushi nokuposa iyi nkulo pamuulu apa nga cakutula Takwata ishiwi ilibilikisha ukususha cena, ku kuleta ku bupingushi? Bushe aba Fariseo nga bali cinshi, nga cakutula takwali Yohane uwabilikishe ukufuma mu matololo? Busuma nshi cili no kucita, ilyo Nalanda, “Bena tabalingile ukucita *ici*, kabili tabalingile ukucita *ici*, kabili taualingile ukucita *ici*, kabili taulingile ukucita *ici*. Kabili ulingile ukwisushiwa no Mupashi?”

Balenda nokutula, “Alishima mu mutwe! Alipena! Icintu cimo calicitike kuli ena!”

Ukuba, mulimo nshi uwakucita ico? Pantu, Lesa alingile ukukwata ishiwi. Alingile ukucilanda, nangu cibe ifyo, pa kutula Engaleta ubupingushi, ukutula, “Cilya cali palya. Imwe tamuli batutu kuli cena.” Ico nacilungama. Kabili nga tamulebilikisha, ni cinshi ico Ali nokucita? Kuliko icintu cimo icilebilikisha, muli imwe. Imwe tekuti mucikanye.

⁴⁶ Nomba, tulesanga, lyena, ukutula ilyo twaletele iciputulwa icilekonkapo nomba ico tukwete pano, ukusanga ukutula, ukutula—ukutula, umulandu tatwabela mucilonganano. Kabili twalitetekela ukutula kwaliba abena Kristu abafyalwa cipya cipya, abantu abashila, muli ba Methodist, ba Baptist, ba Presbyterian, ba Pentecost, kabili nafimbipo. Twacetekela ukutula i Chalichi cakwa Lesa ni lulya u Lubuto ulwasakanishiwa ukupita muli iyi imibele ukupita pano, kabili caishilemo ukupitila muco twalandilepo mailo ubushiku, kabili tuli nokucilandapo ukuya pantanshi, ukulingwa kabela. Tekutula Lesa alingila kabela icintu icili conse ukuba, lelo, kukwishibila kabela Ena kuti alingila kabela, pantu Ena alishibe ifintu fyonse.

⁴⁷ Kabili twaishilesanga ukutula mailo ubushiku ukutula takwali nangu umu uwatalile ukupusushiwa, nga muno bushiku, kabili balikwete ishina lyabo ukulembwa mwi Buuku lya Mwana wa mpaanga ilya Mweo. Ishina lyobe lifwile lyabikilwe mwi Buuku lya mwana wa Mpaanga ilya Mweo ilyo isonde talilati litampe, nangu talyatalile ukuba mulya nangu talyakatale ukuba. Tulesanga ukutula, ilyo Lesa aipeye i Mpaanga ilyo umufula we sonde taulabako, imwe mwaipaiwe pamo ne Mpaanga yenu. Namucetekela ico? Twalafwailisha fye muli miniti.

⁴⁸ Lekeni tupilibwile mu Kusokolola, ukutendeka, Ukusokolola 17 nangu... Ukusokolola 13:8, no kusanga pano ifyo Baibele ilanda pali—pali nga cakutila... ilyo u Mwana wa mpaanga aipaiwe. Moneni nga Ena alipaiwe mu A.D. 33, nangu A.D. 33, nangu nga cakutila Aipeye cinshi... ilyo Ena aipaiwe. Cisuma. Nomba, iyi ni United States mu busesemo apa, mucine. Nomba tulebelenga ici.

Abekashi aba pano isonde bonse bakacipepa (Cinshi? Iciswango.), abo amashina taya lembelelwe mwi buuku lya mweo wa mwana wa Mpanga iyaiwaiwe ukutula pa mfula we sonde.

⁴⁹ Ni lilali ilyo u Mwana wa mpaanga aipaiwe, imyaka amakana yabili iyapitapo? Nalimo imyaka ba milioni umwanda iyapitapo. Ilyo umufula we sonde tawatalile ukulengwa, Yesu Kristu afwilile pa membu shesu. Oh, lelo nomba Naumfwa bukapepa. Ilyo takulati kube isonde, Yesu Kristu afwilile ukupususha lyena.

⁵⁰ “Ukuba,” mwatila, “kanshi cinshi ico Lesa, Lesa uushakwata impela, engatala ukusuminisha ulubembu?”

Namwishiba, mwaliba imibele muli Lesa. Kabili nga Lesa tasuminishe Satana... Alishibe, ilyo Alengele Lusifa, ukutila eumo uwali nokukowesha isonde. Oh, Lesa wesu te cintu cimo icinono, icasunkwa mucifutu cimo, lelo Ena ni Lesa uushakwata impela Uyo uushatalile kwata ukutendeka nangu takatale kwata impela. Kabili, muli Ena, Aba mumibele Yakwe. Ena ni Kapususha. Kabili musango nshi Ena engatala ukwishibikwa nga Kapususha nga takwali icintu cimo ica kupususha? Musango nshi ifwe twingatala ukwishibilamo...

⁵¹ Cinshi cabalilepo? Ilyo, Ndeipusha ilipusho. Cinshi cabalilepo, u Mupusushi nangu umubembu? Cisuma, ngo Mupusushi ewabalilepo, kabili u Mupusushi aba pamulu wa mubembu, bushe umubembu atalile ukubako shani? Ngacakutila takwali umubembu, ena nga tatalile uku Mwishiba ngo Mupusushi. Ni cinshi cakwatapo amaka, kondapa nangu umuntu umulwele? Kondapa asenda fye ubulwele no kubonaula. Ni cinshi cabalilepo, Lesa nangu ipwalonda? Mulandu nshi, kwali Lesa, mukubalilapo. Mulandu nshi Asuminishishe u—ubulwele nomba? Pantu, nga cakutila kuti Aonaula bwena nomba, Ena nga tacilengele ukucitika. Kabili nga Takwata impela, Alishibe ukutila cena cikacitika. Lelo nomba, nga Tacitile—nga Tacitile, nga takuli ubulwele, lyena teti Eshibikwe nga Kondapa. Lelo pakuba ukutila Ena ni Kondapa, kwali nokuba ubulwele. Mwamona ico Ndepilibula? Nomba, Alishibe ifintu fyonse.

⁵² Nomba, mu Kusokolola 13:8, umfweni. “Kabili Umwana wa mpaanga aipaiwe” (Lilali?) “ilyo umufula we sonde taulalengwa.” Lesa mumano Yakwe ayashakwata impela,

ukulolesha ukupita mutumilonga twanshita, kabili Amwene ico cali nokucitika, kabili ifyo Alingile ukupanga nokuponena muli iyi nshita nencende, ukufumya ifyo Ali icine cine.

⁵³ Cinshi ico imwe mwe bacea..imwe mwe baume mwebakwete abakashi benu, ukubika umwanakashi mukweshiwa kabili muli nokumona ico ena apangwako. Ico nacilungama. Bikeni umwaume mukweshiwa, cili nokutensha ibotolo pesamba lya kanwa kakwe, nga aliba ni cakolwa. Cena kuti camweba nga cakutula ena alipusuka ukufuma kuli cena nangu iyo. Ngacakutula ali ni cintofwa, uwendauka, imbwa iyalamba iyo yatoba amayanda ya bantu bambi; fuleni umwanakashi umo nokumweshi..esheni umwaume ku mwanakashi, kabili cili nokumweba ico apangwako. Ico nacilungama. Icinine cine.

⁵⁴ Lesa, pakulangisha amaka Yakwe, ukulangisha ifyo Ena ali, ukutula Ali ni Kapususha, Asuminishe umubembu ukuba pano.

⁵⁵ Ngafintu Nandile, nimunshila nshi ba Malaika bakemba amalyashi ya bulubulo, lintu bena tabeshibe nefyo ubulubulo cipilibula? Lelo, kuti twalwimba. Twalishiba ifyo cipilibula ukuba uwaluba kabili nefyo cipilibula ukusangwa. Imwe tamwatalile ukuluba, nga tamwaishiba ifyo cipilibula ukusangwa. Cena ni balya abaluba, abaishiba ifyo cipilibula. Ni balya abakwete ubulwele, abo baishiba ukusangalala mu bumi ubusuma nga bwaisa. Ni ulya umuntu umubi uwaleenda mu musebo kulya, uushatalile akwatapo cibusa, kabili uushakwete naungu umo uwakukumbatila amaboko, kabili tabatalile kwata nangu umo ukubaloleshamo nangu ukubatontonkanyapo; ni ulya umuntu uwaishiba ifyo cibusa umwine mwine cipilibula, ukumukumbata. Icinine cine, imwe mulingile ukwishiba.

⁵⁶ Bushe kuti twaishiba shani ukutasha uku ukubalika kwa kasuba, ngacakutula takwali ubushiku? Kutu waishiba shani ukutasha ubusuma, ubushiku ubwabuta, nga takwatalile ukuba bumu ubwa makumbi? Kutu waishiba shani ukutasha ukusanika kwa kasuba akakabilila ukwa mu lusuba, nga takwatalile ukuba inshita yakutalala? Ifunde lya busuma no bubi. Ndefumako, ku kushimikila. Nshilepilibula ukucita ico. Cisuma.

⁵⁷ Ukusokolola 17:8, apo ifwe, pakashitafye akanono nomba, ukulangisha nomba. Umwana wa Mpanga aipaiwe lilali? "Ilyo umufula we sonde taulalengwa." Cisuma. Ukusokolola 17:8.

Kabili iciswango ico wa mwene calipo, kabili tacilipo; lelo cili no kufuma mu cilindi ca kumbo, kabili cili nokuya mubonaushi: na abo abekala pe sonde bakasunguka, abo amashina yabo tayalembelwe mwi buuku lya mweo ukufuma—mwi buuku lya mweo ukufuma (lisa?) ku mufula we sonde, . . .

⁵⁸ Nililali ishina lyobe lyabikilwe mwi Buuku lya Mweo? Nge fyo Nalandile mailo ubushiku, umwaume uyo walembele

ulwimbo, “Kuliko ishina ilipya ilyalembwa mu Bukata, kabili lilya lyandi, lyena lyandi,” ukupilibula ukutila ali uwalungika, lelo mu Malembo ali mucilubo. Ishina lyobe talyalembelwe ubushiku waishile kuli Kristu.

Yesu atile, “Bonse abo Taata Ampela bakesa kuli Ine. Kabili takuli umuntu uwingesa kano Taata Wandu amuleta. Bonse abesa kuli Ine, Nkabapela u Mweo wa Muyayaya, nokubemya pa bushiku bwa kulekelesha. Takwaba nangu umo pali bena uwaluba. Nshilekakulula nangu cimo, pantu takuli umuntu uwingabafumya mukuboko kwa kwa Taata Wandu, Uyo uwabapele kuli Ine.” Oh, owe! Whew! Yohane Washila 5:24, “Uyo umfwa Ifyebo Fyandi no kucetekela pali Uyo uwa Ntumine, nakwata u Mweo wa Muyayaya, kabili takese mubupingushi, lelo nafuma mumfwa aingila mu Mweo.” E mulandu wine ici chalichi cacetekela mukucingililwa kwa kushipikisha kwa ba mushilo, te mumibele yaba Baptisti, te mumibele yaba Presbyteriani, lelo mumibele ya Baibele.

⁵⁹ “Ukuba,” mwatila, “nomba, Muniyina Branham, Ndemoni inshita imo mukusenamina ninshi ni lyonse mukusenamina.” Cilya cileta umusebanya uwingi nganshi. Lelo lintu umwaume nangu umwanakashi afyalwa ku Mupashi wakwa Lesa, ifintu fyakale nafipita, ifintu fyonse nafiba ifipya, kabili ena alifyalwa no kupalwa na Lesa uwa Muyayaya. Kabili bena teti bonaike nakabili ukucila ifyo Lesa Umwine engonaika.

⁶⁰ Bushe ulepilibula ukunjeba ukutila Lesa, Lesa uushakwata impela, kuti aisa noku kupela u Mweo wa Muyayaya, ukwishiba ukutila Ali noku kulufya? Akupususha kuno, ukwishiba ukutila Ena ali nokukulufya kulya? Mulandu nshi Akupusushishe? Mulandu nshi, Ena alebomba ukulwisha Umwine. Nga Alikupususha umuku umo, walipusuka u Muyayaya onse. Takwaba ifiwa ku mbo ifingakufulunganya.

⁶¹ Nomba, Lesa uwabula impela Uyo wingeshiba impela ukufuma kukutendeka, kabili nomba uku kupususha pano, uno mulungu, nokwishiba ukutila umwaka uleisa uli nokubwelela inuma, nokukulufya? Ukuba, cinshi ico Alebomba umulimo wapa ifyo? Cilya kuti caba ica buwelewele; teti Ncite cilya. Ngacakutila Nakupanga cibusa wandu ileelo, ukwishiba ukutila iwe uli nokuba umulwani wandu mailo, ukuba, Ine teti ncite ico. Kuti nakuleka fye weka. Mwamona? Lesa akupanga umubomfi Wakwe, ileelo, pantu Ena alishiba, kabili alishibe ilyo iwe taulaisa pesonde. Ilyo Ena alepanga kaushamu uyo waile mu mubili obe, ilyo Ena alengele ulubuuto lwa mulwelele ukutila imwe...ulo lwaba muli iwe, ilyo amafuta na fyonse ifyo wapangilwako, lintu Lesa apangile cena pe sonde, Alishibe umunofu onse uobe kabili neco wali nokucita. Bushe Lesa uushakwata impela kuti acita shani. . .

⁶² “Ukuba, Mfwile naenda uwacenjela ileelo; Ine limbi kuti

nabwelela kunuma nokuluba mailo.” Iwe tawapuswike pa kutendeka. Iwe limbi wabomfeshiwe, nefyakumfwa umfwa. Iwe limbi kuti watontonkanyafye ukutila walipusuka. Iwe limbi kuti waumfwa kwati naupusuka. Iwe limbi kuti wacetekela ukutila walipusuka. Iwe limbi kuti wailunda ku chalichi. Iwe limbi kuti waba Baptisti umusuma, Methodisti, nangu Pentecosti. Ico tacikwete nangu cimo icakucita na cena. Ishina lyobe lyonse lyaba. . . Ngacakutila walipusuka, wapuswike ilyo isonde talilatendeka, ilyo Lesa atumine Yesu, mu mano Yakwe, ukupususha ulya umo untu Amwene ukutila kuti apusuka. Nomba, Ena tafwaya ukutila uuli onse afwile aonaika. Ena tafwaya, lelo, nga Ena ni Lesa, Alishibe uyo wingonaika noyo ushingtonaika. A Malembo efyo yalanda. Eico mwacimona ico.

⁶³ Ulya e mulandu wine twapusanina na ba Baptisti, ba Methodisti, na betwa abantu batontonkanya nga Calvin. Lelo, bu Calvini bwaliba ubwalungama.

⁶⁴ Lyena tuli nokwisa kulubali lwa Armenia. Ni cinshi ico baishilekwata? Imilimo. Yalya mabumba yaba holinessi. Imilimo, “Lesa Apalwe, Nkaleka imishishi yandi ukukula,” abanakashi. Kabili, “Oh, Lesa alumbanishiwe, Nshakafwale neshati lya moboko ayepi,” umwaume ali nokucita ico, nafimbipo ngefyo. Ico tacikwete nangu cimo icakucita pamo no Bufumu. Iyo, mukwai. Imwe kuti mwaleka imishishi yenu ukukula, imwe kuti mwafwala indeleshi konse uko mulefwaya ukucita, nangu kuti mwacita *ici, cilya*, nangu *cimbi*, kabili cena tacakakwatapo icakucita na cena nakalya. Iwe tawapusuka pamulandu wa fyakufwala fyobe. Ngacakutila nifyo, Lesa nga apangile fye ama patani yamo ayaifyo. Yesu nga talingile ukufwa.

Imwe mwalipusuka pantu Lesa ali mupuswishe, ku luse, kabili mucita ifi fintu mukutasha fye. Umucinshi waishibikwa uli nokumyeba ico. Mucita ifyo fintu mukutotela. Imilimo eyo Ncitunga Lesa.

⁶⁵ Ngacakutila Nshitalile ukushimikila imbili na imbi, nokwikala pano imyaka umwanda umo na makumi yasano, Ine ncili nalipusuka. Mucine. Nshapusuka pantu Ndi kashimikila. Nalipusuka pantu cena luse kwakwa Lesa ulo lwampuswishe. Takwali icintu nangu cimo ico Ningacita ku kucitotela.

⁶⁶ Nalitwalwa ku cilye kwifunde, nomba line, pali citika wa millioni wama dolla. Kabili batile, “Mulandu nshi, wailile kulya. . . Shilya indalama isho wasendele kulya, ukulipila ifyakulipila fyobe. Shali shobe ilyo taulalipila ifyakulipila fyobe. Washipishishe mu chalichi cobe, lelo shali shobe mukubalilapo.”

Natile, “Lelo Nshacitunga icintu nangu cimo pali cena.”

Atile, “Ee, walitunga,” atile, “wabebele ukutila walapoka umusangulo wakutemwa.”

Natile, “Ndefwaya umuntu umo anjebe ilyo ico cali.”

“Ukuba, ulombela ukupitila mu nkalata?”

Natile, “Fwayeni mwi ofeshi lyandi; tamwaba nangu ikobili.”

⁶⁷ Namwishiba, Baibele yatile, “Mwikatontonkanya ifyo mukalanda, pantu cikapelwa kuli imwe muli ilya ora.” Kabili naikele kulya pakati kabalya ba ndubulwila wa buteko, kabili cila umo ukulalepauka fye nakabili kuli ine, ukufuma ku lubali lumo ukuya kuli lumbi; na ine neushaishiba na bwino ba ABC bandi. Kabili nabalya abantu abacenjela abakanshiwa kukulenga iwe ukulanda ifintu ifyo icine cine taulepilibula ukulanda, lyena kuti mwalingana shani amano nomuntu umo wa musango uyo? Teti alingane amano na Shikulu wandi, nangu cibe ifyo. Ili Lembo lyatile, “Wisenda itontonkanyo nangu limo ilyo waletwa ku ntanshi ya shamfumu na bakateka.”

Nalishiba indalama isho Nasendele kulya, ifyo Nashibomfesheko...Kabili tabatalikishe cilya. Shaposelwe fye ukulingana na mafunde ngefyo shingaposwa. Lelo batile, “Shali shobe, pakubala, elyo kabili waishile shipela ku Branham Tabernacle.”

Natile, “Lelo Ndi kasunga wacipao wa Branham Tabernacle.” Kabili ici...

Ukuba, atile, “Nshishibe palwa ico. Nomba mulandu nshi abacetekelwa tabacitile ici, ico, nangu cimbi?” Cimo...

Natile, “Elyo mulenjita uwabula icishinka?”

⁶⁸ Atile, “Ifwe tuletontonkanya ukutila uli wacishinka nganshi.” Atile, “Ndefwaya ukukulangisha icintu cimo, Mista Branham,” ulya ndubulwila.

Ndelandafye ici kubukata bwakwa Lesa nomba, epela, kabili ukucilapo pa baice. Atile, “Ndefwaya ukukulangisha icintu cimo, ukukulangisha ifyo...” Ngacakutila waikalilila kuli Baibele, Lesa akekalila na iwe. Kabili ngo mupashi wenu taulesuminako kufyo Lesa alanda, lyena tamwikalila kuli Baibele.

⁶⁹ Muleibukisha mailo ubushiku ilyo twalandile pa banakashi bakashimikila, ilyo batila, “Oh, Ndecetekela Mupashi wa Mushilo anjitime mukushimikila,” kabili na fimbipo nga filya? Baibele itila, “Ngo muntu uuli onse atila ena ni kasesema, nangu uwa bumupashi, lekeni asuminisheko ukutila Aya mafunde yakwa Shikulu; lelo nga cakutila aba uushaishiba, lekeni abe fye uushaishiba.” Eico ilyo mwaumfwa abaume ukutila balicetekela mu banakashi bakashimikila, cilelangisha ukutila tabali abalungama na Lesa, nangu tabeshibe Iceine. Ico e Cine. Amalembo efyo yalanda. Twalicyisanga Kulya, nokusuntinkana ukupita mu Malembo. Nomba, te mulandu ifyo cilemoneka icituntulu, cena cili icapusana. Cena tacili icalungama.

⁷⁰ Nomba, twalabulapo icintu cimo pano nomba. Moneni. Lesa, Lesa uwaishibila kabela fyonse, Uyo uwapangile isonde, ne myuulu, kabili alishibe ifintu fyonse, kabili aishibe ico ilyo isonde talilati lilengwe, ulupantila lonse, lunshi onse, iundu yonse, ifintu fyonse ifyo fingatala ukuba. Kabili mwikalila ku Cebo Cakwe.

⁷¹ Kanshi, ukwiminina kulya kuli balya ba ndubulwila. Uyu ndubulwila aendele ukuya kulya nokutula, “Tatuli, munshila ishili shonse, ukwasha ukulanda ukutula tawaba necishinka.” Atile, “Iwe uli uushaishiba pa cishinka cakutula ilyo muntu uuli onse akupele indalama shiba ishobe mukabalilapo.” Atile, “Iwe wafwatike pali cheke ukufuma kuli Mista Miner Arganbright, ukufuma—ukufuma ku California, uwa Kulongana kwa Baume Ba Shimakwebo ba Mwisulo wa Mbila nsuma, pa *yenginganshi* amakana yama dolla. Kabili ubushiku bumo bwine washifumishe mu banki yobe nokushita amatiketi yane nangu yasano aya lwendo lwakuya ukutoloka ba bemba, mupepi nama dolla amakana amakumi yabili na yane.”

Natile, “Ee, mukwai.”

Atile, “Naukwata inkongole ya musonko wa ndalama upanga pali cilya.”

Mulandu nshi, Natile, “Twaiminine mulya mwine mwi banki limo line, kabili ampele cheki, na Ine naitwele mwi banki nokulemba ama tiketi lilya line.”

Atile, “Ngacakutula walikwete cheki pali mineti imo,” atile, “citika wa ico, cali cobe. Wali ikwete, citika wa miniti. Yali yobe, citika wa miniti, ilyo tailaba icipe ca chalichi.” Atile, “Naukwata inkongole ya musonko wa ndalama upanga pali cilya.”

Natile, “Apele cena ku chalichi. Alipile umusonko pali cena, kabili acipele ku chalichi. Acipele kuli iwe.”

Kabili Natile, “Nga walipila umusonko pali cena, elyo caya ku chalichi, lyena ninshi tacilingilwe ukusonkelwa.”

Atile, “Ifwe tatusonkesha ichalichi cobe. Ifwe tulesonkesha iwe.”

Natile, lyena, “Mulandu nshi,” Natile, “umuntu umo wine uyo walembelepo ishina lyakwe, umusonko wa buteko, anjebele ukucicita muli uyu musango.”

Atile, “Ena taba nobuteko nakabili.”

Natile, “Balya abalembele Ulupapulo tababa nobuteko nakabili, bushe epo cili?” Natile, “Ubushiku bumo tawakabe nobuteko nakabili, kabili cinshi ico ukalanda lyena?” Natile, “Buteko bwa musango shani ubo tulebombela?” Mucine.

Lelo, nomba, kabili umuntu umbi atile, “Mista Branham,” atile, “tulesanga apa, leka nkulangishe ukutula natwishiba ukuli ikobili lyonse ilyo waposele.”

Natile, “Cisuma.”

Atile, “Iyi pano incende apo walekwata ukulongana mu Canada, mu Alberta, kabili kulya walipelwe icabupe cakutemwa icama dolla amakana yatatu.”

Natile, “Ee, mukwai.”

Kabili atile, “Uwakonkelepo...Umulungu wafumineko, ntile, waile kulya nokusanga ukutula kwali ichalichi cakale, kabili balepepela muli ici chalichi, kabili tacakwete umutenge pali cena. Kabili wapele yalya ama dolla amakana yatatu kuli balya abantu, ukukuula ichalichi.”

Natile, “Ico nacilungama.”

Atile, “Lelo ulingile ukulipila umusonko pali cena.” Natile, “Nashipele ku chalichi.” Atile, “Mwamona, shali shobe ilyo tashilaba isha chalichi.”

Atile, “Bushe teca cine, ukutula umuntu *umo...*” Kabili Nshalumbule ishina lyakwe, pantu mwebengi imwe mwalmiwishiba. “Ing’anda yakwe yalipile, muno mucalo, kabili walishile, ukufuma mukulongana kobe, kabili walikwete ama dolla ikana limo nemyanda isano.” Nomba, cilya kuti caumfwika nga indalama ishing’ nganshi, kuli umo muli imwe bonse. Lelo shilya ni nshiku fye ikumi limo na shisano kuli ine ukulofwa, nangu ukutusha. Cimposele ukucila pama dolla umwanda, cibe Ndeshimikila nangu Nshilecita, ukusakama i ofeshi nefintu. Kabili atile, “Iwe walikwete ama dolla ikana limo nemyanda isano. Kabili ulya mwaume ali...ing’anda yalipile. Ali na bana mupepi na mutanda, kabili wamupele ayo ama dollar ikana limo nemyanda isano.” Icline cine, balikwete cheki yandi iyalambalala apa.

Natile, “Ico nacilungama.” Natile, “Cinshi ico wingacita, umwaume na bana basano baleikala mwi tenti, kabili umwela uwatalala nganshi nemfula yabuta pa mushili? Uletontokanya kuti Naikala mu ng’anda iisuma no kwishiba ukutula ulyo mwaume na balya bana abanono kunse kulya, balekosa ku mpepo, nama koti nayabakupa bena, kabili uli nempiya ishi ngamwafwa ena?”

Atile, “Bushe tacili icishinka ukutula umuntu alifwile mukashila akanono kuno? Kabili afumine ku Kentucky. Takwete nolupiya ulwa kukwatilapo ukulongana kwa cililo cakwe, kabili washikile ulya muntu. Kabili iwe no mukashi obe mwasendele indalama kabili mwaile kulya kuli J. C. Penney.” Mwafumishe indalama. Atile, “Mwaposele ukucila pama dolla imyanda ibili pa mulandu fye wa fyakufwala fya balya bana.”

Natile, “Ico nacilungama.”

Atile, “Bushe tacili icishinka ukutula umwanakashi umukote muno mwine muli uno musumba *umo...*” Uyo wikala, lilya, mu New Albany. Kabili atile, “Wamupele ama dolla imyanda

itatu na shimo, ukulipila inkongole sha fye kubomfya pa ng'anda, isho, bamuputwilile, po. Kabili walipile mupepi na ma dolla imyanda isano pa kusonkela ing'anda yakwe, ukutila bena bali no kumutamfya mu mpepo. Kabili wamulipilile ishakwe—ishakwe mpaka Akapepo kakalamba kakonkelepo, kabili walemulipilila pa fya kubomfya pa ng'anda isho shonse shaishile fika ku ma dollar ikana limo nemyanda ine nangu ikana limo nemyanda isano nakabili.”

Natile, “Ndewibukisha umulandu bwino. Nyina umukote, imyaka amakumi cine konse konse, no mwana mwanakashi uwalecushiwa, kabili umulumendo kashimikila mu Georgia, uwalecushiwa nokukalipwa kwa filundwa, kabili alelambalala pa busanshi, ukwabula ubwafilisho bumbi ubwashala. Cinshi ico wingacita pali cena?” Natile, “Ee, Nalicitile.”

Atile, “Bushe akabungwe kenu aka bacetekelwa kalishibe ici?”

Natile, “Iyo, mukwai, tabaishibe.”

“Bushe umukashi obe alishibe ici?”

Natile, “Iyo, mukwai, taishibe.”

Atile, “Nomba mulandu nshi wacitile ico?”

⁷² Natile, “Pantu Shikulu wandi atile, ‘Wileka ukuboko kobe ukwa kuso kwishibe ifyo ukuboko kobe ukwa kulyo kulecita.’” Natile, “Bushe mwalikwata ifunde ili lyonse ilyapulishamo ukucila amafunde yakwa Lesa?”

Kabili lilya line fye Mupashi wa Mushilo aishile ku kupususha, mubusuma nganshi umusang Acicitilamo. Ulalanda ifintu, mukukana ishiba, ukwabula ukwishiba ukutila ulelanda cena, nga cakutila walekafye Mupashi wa Mushilo ukulanda.

Natile, “Ukuba, ukuba, nga cakutila mulelanda ukutila Nalikwata inkongole pali ico,” Natile, “Ine kuti nacita icisuma ico Ningacita.” Natile, “Nshili mulumendo nakabili, lelo Ndi no kucita icawamisha ico ningacita ukulipila.” Natile, “Nshakwatila umuntu nangu umo inkongole, ngefyo Naishiba.” Nalyesha ukuba uwacishinka. Nalikwatapo inkongole sha myanda yama dollar, nokulipila shena pali dolla umo cila mulungu. Lelo, ku luse lwakwa Lesa, Nalishilipila shena. Natile, “Ngacakutila mulelanda kabili ukushininkisha ukutila Ninkwata inkongole pali isho indalama Napele abo bantu. . .” Kabili batwalilile nokundanga apo shali mupepi nama dolla imyanda amakumi yabili, mu myaka ikumi iyapitapo, isho Napele nga filya.

Kabili atile, “Aba cetekekelwa tabaishibepo nangu cimo palwa ici.”

Natile, “Cena tacali icakabilwa kuli bena ukwishiba ico.” Kabili eico atile. . . Ukuba, nomba atile. . .

⁷³ Natile, “Icilenkalipa, kwishiba uktila balya abapina ba muka mfwilwa nabana banshiwa, balingile ukulipila imisonko pali cena, pamo, nangu ukufwa, abakwatila ubuteko inkongole.” Nshashibe ico Nalelanda. Ulya ali ni Taata uwalelanda, kabili Nshacishibe.

“Oh,” atile, “iyo, bena tabalingile ukulipila umusonko pali cena.”

Natile, “Mulandu nshi bena tabalingile ukulipila pali cena?”

Atile, “Ulemona, cilya cabupe icabula ukulomba.”

Lyena Mupashi wa Mushilo ashibwishe. “Oh,” Natile, “lyena icabupe cabula ukulomba tacilingile ukusonkelwa?”

Atile, “Ico nacilungama.”

Natile, “Nomba ninshi Nshakwata inkongole sha buteko nangu shimo, pantu Nshatala mpokapo umusangulo mu mweo wandi.”

Nomba ndubulwila wandi aimineko, nokutila, “Mista Branham bushe iwe . . .”

Natile, “Kuti nakuletela amakalata ama milioni yabili mu Washington, ukushininkisha ico.” Natile, “Nshatalile mpokapo umusangulo.”

Atile, “Lelo ilyo mwaya muli uku kulongana, kabili ishi ndalama isho shisendwa kuli aba bakapyunga nokulipila pali ici,” atile, “iwe ulakwata umusango umo uwakwiluka ukutila uli no kukwatapo icintu cimo.”

Natile, “Tapali icintu.”

Atile, “Kanshi, ukuba, bushe taulomba ukupitila mu nkalata?”

Natile, “Tapali icintu.”

Atile, “Musango nshi ukwatilamo indalama shobe?”

⁷⁴ Natile, “Isho abntu bantumina.” Ndelolesha mu finso fya bantu nomba line abo bantumina ifye kumi lyonse. Nshatalile balomba. Bena balacitafye. Uyo e Mupashi wa Mushilo. Ena aliba uwalinga ukusunga Abakwe bene.

Kabili atile, “Ukuba, nomba, Mista Branham,” atile, “bushe kuti washininkisha ico? Bushe kuti wampela amakalata ukucila pa myaka cine konse konse nangu ikumi iyapitapo ayo wapokelelepo ifya bupe ukwabula ukulomba?”

Natile, “Ayengi fye ngefyo mulefwaya.”

Atile, “Ndefwaya yatatu ukufuma muli cila mwaka.”

Natile, “Cisuma, walayakwata.”

Atile, “Lyena walampela imfungulo yaku kabokoshi kobe akama kalata, kabili uleke ine . . .Tuleke inkalata shobe

shilongane panshiku shibili nangu shitatu, kabili nomba nkaye kulya nokwisula kena, palwandi?”

Naile, “Iwe kuti wacita icili conse ico ulefwaya ukucita. Iwe kuti waisa na kwi ofeshi lyandi pamo.”

Atile, “Kulomba kwa musango shani ucita?”

Natile, “Tapali.”

“Finshi ifyo utuma mu nkalata shobe?”

“Utusalu twamapepo.”

“Bushe ulalipilisha pali twena?”

⁷⁵ Natile, “Iseni, mubelenge amakalata ayo Ntuma pamo nato.” Cilya cali eco. Nomba ubuteko bwalinkwatila inkongole pali shonse Nalipila, imisonko, pa myaka amakumi yabili iyapitapo. Mwamona?

“Mwikatontokanya ifyo muli nokulanda, pantu te imwe mwe balanda, ni Taata uwikala muli imwe, eulanda.” Mwamona? Uyo e mulandu wine twacetekela mukwikala ne Cebo. Kuti caba ni nshita iitali, lelo cikabomba fye bwino, ukulingana ne Cebo.

⁷⁶ Nomba, uyo e mulandu wine twacetekela ukutula Baibele ilatweba ukutula ilyo isonde talilati lilengwe, kabili ilyo talilaisa mukumonekela, ukutula Taata aipeye u Mwana wa mpaanga. Kabili nomba lintu Aipeye umwana wa Mpaanga, Abikile ishina lya cila umo pabana Bakwe abaleisa mwi Buuku lya Mweo, kabili ifwe twikalafye kuli ilya nkulo mpaka cena capwa. Mwamona ico Ndepilibula? Lesa uushakwata impela alishibe ico, ukutula ilyo icalo tacilatampa Ena amwene ubutantiko ifyo cena cali nokucitwa, kabili Ena apangilefye lyena.

⁷⁷ Nomba ibukisheni, nga Kakula Uwaishibisha umukalamba, Taata, ilyo Apangile ili sonde nokubikamo kaushamu, imito, amafuta, na fyonse ifi fintu ifyapusana pusana ifyo fiya mukupanga imibili yesu, Ena alishibe conse ica cena kabili alishibe umusango wa mimonekele no mubili ifyo fyali nokucita ilyo tafilati filengwe. Icine cine. Alishibe ubwikashi bwa Muyayaya ubwa ico. Kabili Alishibe umusango wa mipashi iyo ingekala muli ifi.

⁷⁸ Kabili nomba, ilyo tatulapwisha lilya isambililo, ifwe twalasenda ico muno bushiku, mu “lubuto lwa nsoka” kabili mu “lubuto lwa mwanakashi,” nokucileta kabili ukumilangisha umulandaabela. Moneni ifyo lulya ulubuto lwansoka lwaikile panshi, ifyo lulya ulubuto lwa mwanakashi lwaikile panshi; ifyo lulya ulubuto lwa nsoka lwatendeke ukucimfya, ukucimfya, ukukula, no kukula, ukukula, ukukula, ukukula, mpaka nomba takuli nangu cimo icishele lelo yanono fye ayashalapo amashina ayeshele, ayalembelwa ukufuma pa mufula we sonde.

⁷⁹ Lelo lintu u Mubili wapangwa, na lilya ishina lyakulekelesha ilyo lyaba pe Buuku lintu likeshibikwa pano pe sonde, ama

Buuku ninshi yaisalwa, pantu cena ninshi capwa, ilyashi ilya bulubulo lyalibelengwa mukupwililika. Lyena tukaya muku Mumona noku Mukumanya ena mukubuka. “Uyo umfwa ifyebo Fyandi no kucetekela pali Ena uyo wa Ntumine, nakwata Umweo wa Muyayaya kabili takatale ukwisa ku Bupingushi, lelo nafuma mumfwa aingila mu Mweo.”

“Takuli umuntu uwingesa kuli Ine kano Taata Wandi amwita.” “Kabili cena te uyo ufwaya nangu uyo ubutuka; cena ni Lesa uyo ulangisha uluse,” eflyo Amalembo yalanda.

Te uyo uufwaya. Abantu abengi batila, “Ndi nokuyampanya ku chalichi. Ndi nokuba umuntu umusuma. Ndi nokucita *ici*.” Cilya tacakwatapo nangu cimo icakucita na cena. Ena ni Lesa uyo ulangisha uluse.

⁸⁰ Nomba, mulemona, ilyo Lesa atendeke, mu... Kwaba i Mipashi cine lubali iyakwa Lesa, kwati fye malangi cine lubali mu mukolamfula. Kabili bushe mwalitala amumona? Iciputulwa ce kalashi icakwata ififutu fitatu cilangisha amalangi cine lubali ayapwililika. Bushe mwalitala ukweshwa ico? Abikile iciputulwa icekalashi ica fifutu fitatu; lelo nomba cena ciputulwa fye cimo ice kalashi, lelo, mu fifutu fitatu, cili no kulangisha amalangi cinelubali. Filya eflyo Taata, Mwana, na Mupashi wa Mushilo, ukuba Umo, lelo nomba ukulangisha imibele cine lubali iya bumupashi iyakwa Lesa.

⁸¹ Kabili, nomba, u Mupashi wakubalilapo uukalamba uwakwa Lesa, uyo uwaba ukutemwa. Lesa, kwati mukolamfula uukalamba. Ifwe teti twelenganye ifyo Ena amoneka. Lelo kulanda fye ukutila Amoneka ngo mukolamfula, ilye Mipashi. U Mupashi wapwililika uwakutemwa, *uwakashika*. *Uwamakumbi makumbi*, Umupashi uwapwililika uwe senge. Yonse fye ilye Mipashi iyapwililika! Elyo kabili shatendeke ukulailangisha, ukwika. Kabili shena shaishile ukufuma ku—ku kutemwa *buntunse* nangu... Ukutemwa kwakwa *Bulesa*, ku kutemwa kwa *buntunse*, kabili ukutwalilila ku lunkumbwa, nokufika fye pesamba.

Elyo kabili Lesa Umwine aishileba u Muntu, Yesu, kabili aishile ika muli ulya wine musango, ku filindi ifya pesamba nganshi ifya kumbo, nokusalapo balya abo Aishibe ilyo umufula we sonde taulabako, abo amashina yabo yalembelwe mwi Buuku, no kubalubula ukubabweseshwa ku Mwine. Mwacimona ico. Ilyashi ilya bulubulo teti lishibikwe mukupwililika mpaka ifwe twa Mumona kabili twaiminina mu cata Cakwe.

⁸² Nomba, ulya e mulandu tatwabela icilonganino. Eico tatubombe... Tubombela pamo mu kusela konse uko twingacita, kuli Lesa. Lelo uyo emulandu tatwabela icilonganino. Nomba, ukufuma mu cilonganino mukesa filya fintu ifya bufi.

⁸³ Nomba, nge fyo Nacisosa, Ndeuma nganshi, pantu Ndefwaya cena ukwikata. Nomba, kulya kunse, mu chalichi ca muntu umbi, Ine teti ntontonkanye pali ifi fintu. Ine kuti naba u mwina Kristu kabili munyina uwalinga ukwikala fye pa mafunde ayakalamba ayo ifwe bonse tusuminishanyapo. Mwamona? Lelo, caba fye—caba fye kwati, tatulefwaya ukubepa.

⁸⁴ Nalelanda ku mulumendo mailo, uko Nalelunga utupale, mailo ulucelo, mulya mumpili shaku Kentucky. Kabili Nshamwene icipampa icinono icapopelwa mu mpanga, kabili Naikele ku lubali lumbu. Kabili Natontonkenye ukutila cali ni Munyina Banks pano, uwaleisa ukupita mufimuti. Ena alungwa utupale, pamo, muncende imo ine. Kabili Nali mumwene aleisa, kabili Nalishishe umunsoli ku mulumendo. Natontonkenye ukutila cali ni Munyina Woods, afwele fye nga ena. Apilibwike, kabili Namwene ukutila tali ni ena.

Kabili Munyina Wood alinjebele ukutila kwali incende pamulu palya iyapopelwe. Kabili Nshacishibe. Takwaba ubucingo bwa ntambo; fimuti fye. Kabili kuti Naishiba shani icimuti ca hickori nga cakutilaabela kuli lwisa ulubali? Eico Nalikele palya Ndekutika ku kulila kwa kapale. Kabili Naletontonkanya pali, “Ukuba, nomba, muno bushiku Ndeya ku ng’anda nokutendeka ukulongana. Nabwelele mu ntambo nakabili.” Kabili yatampile ukuloka, kabili imfula yacipupu yalepupa.

⁸⁵ Kabili Namwene uyu muntu, kabili Nalandile kuli ena. Twaile pamulu palya no kusanga ukutila Nali pa mushili wakwe. Mwamona? Kabili Nalandile kuli ena. Atile, “Oh, cili fye bwino.” Atile, “Mwe, lungenifye ponse apo mulefwaya.” Kabili Natile, ukuba . . . Atile, “Tawaciba pamushili wandi. Waciba pamuulu wacilya cimuti ca hickori.” Atile, “Ulu lubali lwa cimuti ca hickori mushili wandi. Lelo,” atile, “cena tacikwete incito, Munyina Branham. Lunga fye konse uko ulefwaya ukucita. Wise ku ng’anda. Bataata kuti batemwa ukukumona.” Mwamona? Kabili Natile, “Ukuba . . .”

Ifwe twatendeke ukulanda palwa Baibele. Nomba ilyo twali pe lyashi lya kulunga, alandile ifi, atile, “Munyina Branham, tapaba nangu umo pano uusakamana umuntu onse uulelunga. Lelo,” atile, “bataata bali kuno ubushiku bumo kabili umo umulunshi wa mu musumba aishile no kwipaya imo pa mpaanga shakwe iyafinine mupepi namakumi mutanda nangu amakumi cinelubali ama paundi, kabili akalipile ulya mwaume, kabili ulya umwaume alimulashile, ne mfuti.” Atile, “Ico ecicilenga ukuba icabipa.” Atile, “Ifwe tatusakamana palwa kulunga.”

⁸⁶ Ukuba, ico cintu cimo cine ico Ndelandapo. Nshilesakamana cilonganino nshi wabako, lelo ikala na Baibele kabili na Mupashi wa Mushilo. Cena te cilonganino cenu ico ifwe tusakamana; lilya linefye twaba kuli umo nga ku munankwe. Lelo, cena

kwikala na Baibele nangu ukupokelela amasambilisho ayapangwa nomuntu. Ikaleni na Baibele.

⁸⁷ Nomba, baletele icilonganino, ico icali icalubana. Nomba, icintu cimi ico baletele, ico icali icilubo, cali lubatisho lwa mu menshi. Ulubatisho lwa mu menshi, nge fyo lwasambilishiwa muli Baibele, lwaba mu kwibisha. Lelo ulukuta lwa Katolika lwaletele ukusansa amenshi nangu ukwitila. Kabili tamwaba Amalembo muli Baibele ayakutungilila ukusansa amenshi nangu ukwitila amenshi; tamwaba incende iyaba ngefyo muli Baibele. Cena kupitila mukwibishiwa.

⁸⁸ Ukuba, nomba, lelo kulya kwaishile, panuma ya chalichi ca Katolika, kabili ne chalichi ca Lutherani, no kupongolola kwabo. Kabili kwaishile ichalichi ca Anglicani, nefyaba ngefyo, ilyo caleisa pesamba.

Elyo, panuma ya kashita, ba Baptisti baishilemo kabili abena Campbell, ukubwekela mukwibishiwa nakabili. Ukuba, Satana alimwene cilya, e ico abapele fye ishina ilya bufi ilyakwibishishamo. Kabili batendeke ukubomfya ishina lyakwa Taata, na Mwana, na Mupashi wa Mushilo. Takwabako Ilembo nangu limo ilinono muli Baibele uko umuntu uli onse atalile ukwibishiwa mwi shina lyakwa “Taata, Mwana, na Mupashi wa Mushilo.” Kabi na onse uucifundisha ni kafundisha wa bufi. Kabili Nacimyeba ukutila Ndecilenga cikate.

⁸⁹ Nomba, ngacakutila tauletontonkanya ukutila ico nacilungama, Ndefwaya ilipusho lyobe pali ici cintamba, ukunangisha. Nga imwe kuti mwanangisha icifulo cimo apo muntu uuli onse atalile batishiwa, muli Baibele, mwi shina lyakwa “Taata, Mwana, na Mupashi wa Mushilo,” Nalabika icishibilo panuma yandi, nga “kashimikila wabufi,” kabili ukuya uku no ku mu misebo, ukubilikisha pa mulu we shwi yandi, na maboko yandi pa mulu, “Kasambilisha wa bufi!”

Takwaba icintu ca musango uyo. Nikwisa uko cafumine? Nomba bwelelenimo. Ulu lubali muli Baibele. Mulingile ukukwata ilyashi lyakale. Ba Katolika balicetekela muli balesa abengi, kabili bena baonawile Lesa umo uwacine muli balesa batatu abapusana.

⁹⁰ Kabili ng’umfweni. We cintu we icabipisha icali mwipepala ubushiku bumbi, palwa muntu umukalamba untu bonse twaishiba ukuba umubomfi wakwa Lesa; Billy Graham. Ifwe natukwata kulya ukulanda. Munyina Beeler, kulya, nakwata lyena. Ilyo bamwipwishe Billy Graham, kuli *umo*, “Nani, ni cinshi ici icakupililika icikalamba pali balesa batatu? Bushe kwaliko ba lesa batatu, ba lesa batatu abacine? Nangu, musango nshi cena cali? Incende imo, cena camoneke kwati ni ba lesa batatu. Kabili umo amoneke kwati kwali pa- . . .” Billy Graham atile, “Cena tacasokololwa. Takuli nangu umo uwaihsiba.” Owe!

⁹¹ Ngacakutula kwaliba ba lesa batatu, ifwe tuli basenshi. Kwati fintu umu Yuda alandile, “Ninani umo pali bena uwaba lesa obe? Taata? Bushe u Mwana e Lesa obe? Nangu, bushe Mupashi wa Mushilo e Lesa obe?” Kwaba fye Lesa umu.

Kabili iyo te mibele itatu, pantu imibele ifwile ukuba umuntu. Teti cibe imibele ukwabula ukuba umuntu. Mwalishiba cilya. Bushe kuti icintu icili conse caba shani umuntu ukwabula ukuba umuntu?

⁹² “Oh,” atile, “tatwacetekela muli ba lesa. Twacetekela mu mibele itatu iyakwa Lesa umu wine.” Ukuba, ilyo tacilaba umubele, cilingile ukuba umuntu.

⁹³ “Cena ni cinshi, lyena?” kuti mwatila. Cena te ba lesa batatu. Cena ma ofeshi yatatu ayakwa Lesa umu wine.

Ena ali ni Taata, mukutendeka, uyo walelebeli pa—pa matololo mu—mulubingu lwa Mulilo, icimpusa icalepya. Buwishi, Lesa, ngefyo fye Nacifuma mukulanda, ukuilangisha, ukwika. Ulya ewali umutande wapa mulu nganshi. U Mupashi, uwa—uwa—uwa *bulesa*, *Zoe*, u—u Mweo wakwa Lesa Umwine ukupangwa mu musango wa ntumba ya Mulilo. Kabili ulya Umo wine, panuma ya kuba muli bu Wishi, aishileba u Mwana, kabili u Mupashi wa . . . wali mu cimpusa icalepya, ali mu Muntu, Kristu, kabili Cena caletele icishininkisho cimo cine ico Umulilo wacitile. Atile, “Ngacakutula Nshilecita imilimo yakwa Taata Wandi, mwi Ncetekela.” Icimuti conse cikapela bukambone bwa fisabo fya ciko.

⁹⁴ Kabili nomba panuma Cena caba u Muntu, mwamona, Cena caponene ukufuma ku Cakupapusha, mu cintu cimo icingamwa ico icinga kumishiwa, umubili. Kabili ukupitila mu mfwa ya buli lambo kabili ne lambo ilyacilapo ilya uyu Lesa umu, Yesu, Atile, “Ine na Taata Wandi twaba Umo. Taata Wandi ekala muli Ine.” Bushe . . . Takuli nangu umu uwingabelanga ico palwalala.

Bena batile, “Mulandu nshi Iwe tawinga tulangila Taata, kabili cena cili—cena cili nokwikusha ifwe.” Yohane 14:8.

⁹⁵ Atile, “Naba panshita ntali nganshi na imwe, kabili imwe tamwanjishiba Ine?” Atile, “Ilyo mukamona Ta- . . . Ilyo mwamona Ine, mulemona Taata Wandi.”

Ngafintu namayo inshita imo atolweke; atile “Mulandu nshi, Munyina Branham,” atile, “ee, Taata no Mwana baba umu, nga filya imwe no mukashi wenu mwaba umu.”

Natile, “Oh, iyo, bena tababa ifyo.” Natile, “Bushe ulemona ine?”

Atile, “Ee.”

Natile, “Iwe ulemumona umukashi wandi?”

Atile, “Iyo.”

96 Natile, “Kanshi bena tabali umusango umu wine uwabu umu. Yesu atile, ‘Ilyo mwamona Ine, imwe ninshi mwamona Taata. Taata ekala muli Ine.’ Umukashi wandi tekala muli ine.” Mwamona?

Bena baba Umo. Mu nshila yonse, bena baba Umo. Kabili ifwe twaba umu ukupitila mukusuminishanya, umukashi na Ine. Twaba umu mwisenge, lelo twaba abantu babili. Umukashi wandi kuti acita icintu cimo mukutontonkanya, kabili ine cimbi. Kabili ifwe tuli bantu babili. Lelo te ifyo na Lesa. Bena, Lesa na Kristu, Muntu umu wine.

97 Lyena Mupashi wa Mushilo ni cinshi? Mupashi wa Mushilo ni ulya wine u Mupashi wakwa Lesa uwikala mubantu abo Afwililepo, nokubika amashina yabo mwi Buuku lya mwana wa Mpaanga ilya Mweo. Ico, bena bali umu pamo Nankwe, mukutendeka. A Malembo eflyo yalanda. Bushe Yesu tabebele ukutula bali pamo na Ena ilyo umufula we sonde taulabako? Amano yenu yalifitikwa kabili ayafita, kabili ifwe bonse tuli, kuli filya fintu. Lelo tatuli fye cimo icinono icilecitika muno. Tuli bana baume na bana banakashi abakwa Lesa, mukutendeka kwabubumbo bwakwa Lesa, kabili natwisa pano nga kambone, ukupela ubunte pakusenamina kwakwa Lesa uko ukwabikwa mu mitima yesu ku Mupashi wa Mushilo. Ifwe twalikwata u Mupashi wa Muyayaya. Takuli nangu umu, nangu umu, kabili takuli inshila nangu imo, iya kuleseshamo cena. Ichalichi cakwa Lesa cikaba kulya icashininkishiwafye nga fintu cingaba icashininkishiwa.

98 Ilyo tulelanda, ukubula na umbi umutwe we lyashi uunono nakabili, pali—pali miniti fye, ifyo umwana uwamucani tekuti engile mu bufumu pa nkulo ikumi limo na shine, imyaka imyanda ine, kabili ifyo kutila amampulu ya bafyashi yatandalile abana, ku nkulo iya citatu neya cine.

99 Pamo, ubulungami bwa bafyashi bwalitandalilwe. Ifyo mucita, nga kukabako mailo kabili na mukwata umwishikulu umwaume, ifyo ulecita lelo efikalanga ifyo akaba lilya.

Pantu tubelenga muli Baibele umu ulya Melkesedeke, lintu Akumenye Abrahamu alebwela mukwipaya ishambumu, kabili Abrahamu icikolwe apele Ena icekumi, icekumi pali fyonse ifyo akwete. Kabili nomba atile ukutula icekumi, ukutula, “Levi Fye eka ewingapokelela icekumi. Lelo,” atile, “Levi, uyo uwapokelele icekumi, apele icekumi ilyo ena aali mu musana wakwa Abrahamu.”

100 Oh, bushe kuti mwaumfwa ico? Abrahamu aali kuli Levi. . . umwishikulu wa mwishikulu. Kabili pano, Levi, nalimo imyaka imyanda cine konse konse nangu ikumi panuma, limbi imyanda iingi. Ine teti njishibefye ifyo, ifingi. Ningile ukucelenganya, ukupitila mu nkulo. Lelo, Abrahamu afele Isaki; Isaki afele Yakobo; Yakobo afele Levi. Kabili pano, Levi, Yakobo ewali

wishi wakwe; Isaki wishikulu wakwe; kabili Abrahamu wishu wakwa-wishi wakwa-wishi wakwe. Kabili lintu Yakobo ali mumusana wakwa Abrahamu, Baibele itila, “Apele icekumi kuli Melkisedeke.”

¹⁰¹ Kabili nombamba iyi nkulo yacaice, ukulabutauka, ukupepa fwaka, ukunwa ubwalwa, ne fintu fyonse, musango nshi mulesubila inkulo na imbi ukubapo? Umulandu twakwatila ulubembu, bucintomfwa bwa bana nombamba, umulandu twakwatila abakashana abanono mu musebo, na balumendo abanono, nipa mulandu wakutula banyinabo nabawishi bacitile ico bacitile munkulo yabo iyapita.

Kabili umulandu twakwatila bakashimikila abo abali no kwiminina pa Cine, umulandu twakwatila abakashana abanoshita yakale, ni pa mulandu wakutula balikwete abafyashi bakale kunuma yabo. Ico nacilungama nganshi. Ifwe twalikwata bakashimikila abo abeminina abashilanshanya ne cilonganino icili conse, nangu i Cebo, ni pa mulandu wakutula twalikwete bakashimikila ba kale ku numa, abaiminine bwino bwino pa ncende imo ine. Ee.

¹⁰² Nombamba tuli muli buno bushiku. Kabili nombamba tulefwaya ukulanda, ukutula, muno, ukubwelela kuli i...fimo ifilonganino, umulandu tatwabela icilonganino. Kabili, pantu, nga twali icilonganino, nga twalifukeme kuli ico.

¹⁰³ Kabili ibukisheni, imwe mufwaya mu Malembo konse uko mulefwaya, kabili teti musange incende imo muli Baibele apo umuntu umo abatishiwe kukusansa amenshi, ukupongolola, nangu mwishina lyakwa “Taata, Mwana, na Mupashi wa Mushilo.” Eico, nga cena tacili mu Malembo, cena cilingile ukutendeka pa cifulo cimo.

¹⁰⁴ Ngafintu Nanda, aikele mwisamba lya cimuti, ukulolesha pali cena. Cena, oh, cena limbi kuti camoneka kwati ci—ci mwaume, cena—cena kuti caba icikalamba nganshi, cena kuti caba icamaka, lelo cena calikwete intendekelo. Calingile ukutendeka. Kabili fyonse...Iyi mipepele ya nshita ya kale iyo twimininako mu maka nganshi, yali no kutendeka ku cifulo cimo. Cena cali nokukwata intendekelo. Kabili ne fyakucetekelamo ifyo twakwata, cena cali nokukwata ukutendeka. Kabili na Malembo ya bufi ayo tulebomfya mu filonganino fyesu, yali nokukwata ukutendeka. Kabili ngacakutula twatila, “Ndi Methodisti,” mulingile ukukwata ukutendeka. Nga mwatila, “Ndi Baptisti,” mwalingile ukukwata intendekelo. Mwatila, “Ndi Katolika,” mwalingile ukukwata intendekelo. Mwatila, “Ndi mwina Kristu uwafyalwa cipya cipya,” imwe mulingile ukukwata intendekelo. Imwe mulingile ukukwata cena.

¹⁰⁵ Bwelelenimo, fwailisheni apo catampile. Lekenitubwelelemo ku kutendeka kwa cikope. Lyena nga takuli

icilonganino muli Baibele, ninshi icilonganino cali no kukwata intendekelo. Cena catendeke ne chalichi ca Katolika. Ba Protestanti bafuminefye muli cena.

¹⁰⁶ Kanshi ngacakutula Baibele itila ena ali umwanakashi cilende, pantu, isambilisho lyakwe, ena acitile ubulalalale bwa kumupashi. Ubulalalale ni cinshi? Ibukisheni, twalipitile muli cena nomba. Umwanakashi ukwikala no mulume wakwe, ena aba cimo cine nga nacisungu. Tatala onaulwapo, ilyo lyonse aikala na ulya umwaume umo. Lelo bushe ukukana lungama cinshi? Ubulungami, ubwapilibulwa. Lekeni ekale no mwaume umbi, kabili ninshi aonaika. Mwamona? Ubulungami, ubwapilibulwa.

¹⁰⁷ Nomba, ngacakutula icilonganino cali icalubana... Ngacakutula cali icalungama, Lesa nga atile, "Nomba twalakwata ifilonganino." Kabili ngacakutula...I chalichi ca Katolika calilandilwe, muli Baibele, nga "cilende," uushalungama, pantu alepela ku lukuta lwakwe amasambililo ya bulesa umwine, kabili te Baibele. Munyina, nkashi, bushe ichalichi ca Katolika taciseka pacinso cobe palwa Baibele? Bena batila tabasakamana ico Baibele ilanda; cena cibafye ico ichalichi cilanda, neco icilonganino cabo cilanda. Ukuba, nomba, kuti mwabeta shani abaluba lintu mwafukamina ulubatisho lwakwa "Taata, Mwana, na Mupashi wa Mushilo," ilyo Baibele ilebaula cena? Pantu ba Methodisti balanda ifyo, ba Baptisti balanda ifyo? Mulandu nshi wingasuminina ku kusanswa noku pongolola, ilyo tamwaba icintu camusango uyo muli Baibele? Tamwaba icintu ca musango ifyo nga uuli onse ukubatishiwa mwi shina lyakwa "Taata, Mwana, Mupashi wa Mushilo." Nomba cinshi ico mucicitila?

¹⁰⁸ Mwamona, ulya e mulandu wine tatwabela icilonganino. Ifwe tatulingile ukubasakamana. Ifwe tusenda...Ilyo u Mupashi waposu u Lubuuto pa Malembo, ifwe twikalala na Malembo na EFYA SOSA SHIKULU. Mwaumfwa. Takwaba ifintu ifyaba ngefyo. Cena tacalembwa mu Malembo.

¹⁰⁹ Oh, imwe mwatila, "Nga palwa kwa Mateo 28:19?"

Nomba, twalipita muli ico imiku ikumi limo na ibili. Uyo wali mulandu untu Yesu alandile. "Eico kabiyeeni, kasambilisheni ifyalo fyonse, mulebabatisha mwi Shina lyakwa Taata, Mwana, Mupashi wa Mushilo." Bushe calicitilwepo? Bushe kwali umuntu uwabatishiwe muli iyo nshila? Takuli nangu umo. Lyena kulingile kwabako icintu cimo icalubana pa cifulo cimo. Mucine, cena ni bu Katolika ubwacitile cena.

¹¹⁰ Fwayeni nga cakutula kwalitalile akubapo mulyashi lya kale, ukufika kuli ba shifwe bamunshita ya-Nicene ilyo tailabako, imwe mwe bakasambilila we lyashi lya kale. Belengeni ama buuku yaba shifwe ba ante-Nicene, kabili mumone, ukufika fye ku mfumu yaku England. Cila umo muli bena abatishe mwi

Shina lyakwa Yesu Kristu mpaka ichalichi ca Katolika. Kabili ichalichi ca Katolika calikwata amaka, batile, ukupilibula icili conse ico balefwaya ukucita. Kabili bena baile mukubatisha mwishina lyakwa “Taata, Mwana, Mupashi wa Mushilo.” Martin Luther aciletele. John Wesley ali cikonkele. Kabili Alexander Campbell aishile na cilya. Kabili John Smith, uwa chalichi ca Baptisti, alikonkelemo. Iyi pano Pentecosti pamo naco, nomba.

Lelo inshita naifika!

¹¹¹ Moneni ifyakutekapo inyali, nga fintu twalipo ubushiku bwafumineko. Icakutekapo inyali cakubalilapo Lubuuto. Caile cilefitalako, ukufitalako, ukufitalako, mpaka caile ukupita mu myaka ikana limo nemyanda isano iya nkulo sha mfifi. Lyena, catendeke ukwaka. Kabili ilyo fye inkulo yakulekelesha tailafika, casanike nakabili. Pakati ka nkulo shama chalichi shibili, u Lubuuto lwaishile.

Konkeni Amalembo, ya chalichi ca Efeso, ichalichi ca Tesalonika, ukuya fye ku nkulo ya mfifi. Cila umo pali bena, Atile, “Naukwata amaka ayanono, lelo tawakana i Shina Lyandi.” Kabili ichalichi icakonkapo, “Iwe naucita icintu icikalamba, lelo iwe tawakana i Shina Lyandi.” Konkeni ba shifwe ba ante-Nicene ukupita muli ico. “Imwe tamwakana i Shina Lyandi.” Kanshi, imyaka ikana limo ne myanda isano iya nkulo sha mfifi.

Elyo ichalichi ca Lutherani cafumine. Atile, “Imwe tamukwete i Shina Lyandi, lelo na mukwata ishina.” Te Yesu nakabili; lelo Luther, na Katolika, na Baptisti, na Presbyteriani. “Naukwata ishina ukutula uli no mweo. ‘Tuli chalichi ica mweo. Tuleikala. Tuletwalilila.’ Lelo imwe mwalfiwa!” a Malembo eflyo yalanda.

¹¹² “Pantu takwaba ishina limbi ilyapelwa pesamba lya Muulu pakati kabantu, umo abantu benga pusukila.” Te... Baptisti teti akupusushe. Presbyteriani takupususha iwe. Katolika takupususha iwe. Yesu eukupususha iwe.

¹¹³ Fyonse mu fitabo fya kusambililamo ifinono, amasambililo ayapangwa na bantu, bafilebele panshi, “Ico eco twacetekela.” Kabili ulya e mulandu wine ifwe twikalila ukutaluka kuli cena. Ifwe tatwakwata ifitabo fya kusambililamo kano Baibele. Takuli ukutungulula, takuli bishopo, lelo u Mupashi. Ico nacilungama.

Kabili nomba nga kuli umupashi uwalubana ukwisamo, ukwasha ukupombelamo icintu cimo mulya, i Cebo cili noku cipombolola. “Ico cilubo. Talukeni ukufuma kuli cena.” Mwamona? Pano paishile u Mupashi, uletila, “Ico cilubo.” Walepela ubunte, pantu umupashi wesu upelo bunte no Mupashi Wakwe.

Apa paisa umo, aletila, “Oh, ifwe tulingile. Oh, Ndetontonkanya cilifye bwino kuli bena ukucita *ici*, *ico*, *cimbi*.”

¹¹⁴ Lelo u Mupashi watile, “Kuliko icintu cimo icalubana na cilya.” Ukubwelela bwino bwino muli Baibele no kumuleta bwino bwino, munshila tucitilamo. “Kabili calilubana. Mube ukutali nacena.”

E mulandu Baibele yatile, “Ici ni kuli uyo uwakwata amano. Ici ni kuli uyo wakwata ukwishiba. Ici ni kuli ena uyo uwakwata *ici*.” I Chalichi palya, icabikwa mumutande. Bushe tamulemona ubutantiko ubukalamba ubwakwa Lesa?

¹¹⁵ Nomba lolesheni. I Nkulo ya Chalichi ca Philadelphia yali ni nkulo ya chalichi ca Methodisti, inkulo ya chalichi iya kutemwa kwa bu munyina, ukulungikwa. Icili, ilyo intepe ya bwina Kalvani yaimine mu chalichi ca Anglicani mu England, uko bena tabakwete nokupuputulwa nakabili, bailefye mukati ka mbuto shafyani, Lesa aimishe John Wesley nga kakonka wa mafunde, ku kusenda isambilisho lya ci Arminia. Kabili ilyo acitile ico, ena aponeshe cilya cintu mumutwe, kabili calingile ukuba. Lelo cinshi acitile? Apa paishile ba Methodisti, kabili babutwike fye ukutala muli *ilya* nshila nga ena (abena Kalvini) bacitile muli *iyi* nshila. Nomba, pakati palya, bacili ba Methodisti, bacili ba Baptisti.

¹¹⁶ Ndekabila nga kuti twaisa apa nomba mu Malembo, ukubula Ukusokolola 3, kabili muli no kucikwata. Nomba lintu fye. . . Inkulo ya chalichi ca kulekelesha, iyo yali ya Pentecosti, yaba iya cifulefule, Inkulo ya Chalichi ca Laodikea, iyo iyananwa.

Lelo ibukisheni, ngefyo Yesu amoneke pa lupanda, ukwiminina mu fya kutekapo inyali cine lubali ifya golide, icafitisha ico icali icatalukisha ukufuma kuli Ena, ukuboko Kwakwe ukwa kukukulyo no kuboko Kwakwe ukwa kukuso. “Kabili Ena ali no kuloleshiwapo nga Alifa na Omega.” Te pakati. “A—Alifa na Omega,” ngefyo Akwete ukuboko Kwakwe ukwatambalala. “Kabili Ena ali libwe lya yaspa na sardi,” uyo wali Benjamini na Rubeni, “uwakubalilapo kabili uwakulekelesha.” Kulya Alikwete amaboko Yakwe ayatambalikwa. Kulya uko Aiminine.

¹¹⁷ Lelo ibukisheni, pakufuma kwa ici, mwicifulunganya cena. Pantu, ilyo bapokelele aya mashina pano, aya ifi filonganino, bena kuti bafwila mu fintu fimo fine, ukuya fye pantanshi. Lelo Atile, pakatifye kaba Methodisti naba Pentecosti, ukufumamo, “Nimbika iciibi icaisuka kuli iwe.” Mwacimona ico, i Shina ukubwekeshiwapo nakabili. “Nimbika umwinshi uwaisuka. Pantu Nine Nshila, Icine, no Mweo. Takuli umuntu uwingesa kuli Taata kanofye ukupitila muli Ine.” Cena ni cinshi? Ulya umwinshi uwaisuka.

¹¹⁸ “Umumana!” Umumana, nga mwacimona, te k-u-t-a-m-b-a-l-a-l-a. Cena m-u-m-a-n-a. “Umumana e inshila.” Umumana, menshi.

Mu musango nshi? “Ukubwelela kwi Shina lyakwa Yesu, ilyo mwakwete. Imwe tamwakwete. . . Mwalikwata umweo uunono; imwe tamwakana i Shina Lyandi.” Nomba, nomba, *munu* bena bacilufishe, baile mu cilonganino ca Katolika; bafumine mu cilonganino caba Lutherani, bafumine mu cilonganino cakwa Wesley, baleya fye mu caba Pentecosti nomba.

Lelo, ilyo fye inshita yampela tailafika, u Lubuto luli mupepi nokufuma mwisonde. Lwena lwalipwa, u Lubuto lwa balungami. Ulubuto lwansoka luleya lulekolongana fye mukwangufyanya na mukwangufyanya, ukuiteyanya kuli iyi nkulo ya atomiki, kukonaulwa. “Lelo ilyo ilya nshita tailafika, Ndi nokubika inshila yakubutukilamo. Nkabika ku cinso cobe umwinshi uwaisuka. Yalisalala iyi mpongolo kabili yakamfyemfye iyi nshila, kabili kukabafye abanono muli bena abakaisanga. Lelo yalisalala inshila iyo itwala kuboni, kabili abengi abakabapo bali nokuyamo.” Mwacimona ico. Kuntanshi fye ya ici, ulu Lubuuto ulukalamba lwalingile ukufuma.

¹¹⁹ Ndi uwansansa nganshi. Nshishibe fye ifya kucilondolola, Ndi uwansansa nganshi. Ici cili apa, inshita ya kwisala, kabili Nshikete nako ku mutwe welyashi lyandi.

¹²⁰ Ndefwaya ukulanda pali: *U Lubatisho Lwa Mupashi Wa Mushilo*. Nalaikatako kuli cena, nangu cibe ifyo, pali ba mineti ikumi, ikumi limo na basano. Nomba, Nshamusunge ama ora yatatu ngefyo Nacitile mailo ubushiku; Nalaesha ukukana cita.

¹²¹ Nomba, ngacakutula na bakwata ulubatisho lwa mu menshi ulwa bufi, ifilonganino fyalilubana. Kabili onse uucingilia ifilonganino fimo ena atungilila icintu calubana umupwilapo. Bena baletungilila ifyo Lesa alesusha. Alandile ifyo muli ishi nkulo shama chalichi. Alandile ifyo mu Malembo, nokubeta bena ba cilende, pantu, “Bena bafundisha kwi Sambilisho amafunde yabantu.” Nomba, ifwe twa . . .

¹²² Naile ku ncende imo tapapitile inshita, ku muntu umu uwaishile kuno, uwalelemba ilyashi pa bundapishi bwa maka yakwa Lesa. Kabili atile, “Icintu fye cimo pali iwe, Munyina Branham,” atile, “abantu balacikwata ukukulwisha pantu uya kuli ba Pentecosti.”

Natile, “Ukuba, Nkesa ku ubobe,” Natile, “nga kuti wangafwilisha mu musumba obe.”

Atile, “Ukuba,” atile, “Na—Nalipwisha ico.” Atile, “Nacitwele kuli bishopu wa ici chalichi *cimo*, ichalichi ca Methodististi.” Takuli ukukabila kwa kutinta amakofi ayali yonse pali cena. Atile, “Nalicisendele, kabili batile, ‘Nomba, mulemona, ifwe, nge chalichi ca Methodististi, tatwacetekela muli ifi fipeshamano.’”

¹²³ Nomba ni cinshi ico muli nokucita? Nomba muli no kumfwa ku chalichi ca Methodististi, nangu icilonganino? Ngacakutula uli, nga uli cilende wabu kapepa. Muletontonkanya ukutila ichalichi

ca Baptisti kuti catungilila ukulongana kwa filya? [Ulukuta lwatila, “Iyo.”—Kale.] Cinshi? Pantu bena ni ba Baptisti. Baibele yatila ni bacilende. Ena afele abana bakwe abanakashi, kabili bena bali “bacilende.” Mulandu nshi? Ukupela umusango umo wine uwesambilisho, isambilisho ilyapangwa nomuntu, mucifulo ce Sambilisho lyakwa Lesa. Uyo e mulandu wine tatulonganina pamo na ba Baptisti. Uyo e mulandu wine tatwaba icilonganino pamo na ba Methodist.

¹²⁴ Nomba, mulandu nshi tawabela icilonganino pamo naba Pentecosti? Mwachimona ico. Ico nifyo fine fye. Ba Pentecosti nga baikele apali. . . Nga—nga ichalichi ca Lutherani nga caikele uko cingatendekela, nga cali ni Pentecosti. Lelo balipangile icilonganino, eico Lesa aimishe pentecosti na imbi, uwitwa Wesley. Kabili eico lintu Wesley alongenye, Aimishe na umbi umo, uwitwa Baptisti. Lintu balonganike, lyena Aimishe na cimbi cimo, icitwa abena Campbell. Lintu balonganike, Aimishe na cimbi, icitwa Pentecosti. Lintu balonganike, Ena aletwalililapo. Lolesheni fye nokumona.

¹²⁵ Cena te butantiko bwa Bulesa ubwakwa Lesa. Cena tacaba mubutantiko bwakwa Lesa, ukukwata filya ifilonganino. Eico, mwamona, uyo e mulandu wine tatwabela icilonganino.

¹²⁶ Ibukisheni ici. Natile, mukutendeka, nomba, nga Namucena, Nshilepilibula ukucita ico. Ici ca chalichi. Ngacakutila namwikalamo fye, natutemwa ukumikwata kuno, lelo ici eco twaimininapo, kabili umulandu tatwabela icilonganino.

¹²⁷ Nomba, icilonganino, icakwambilapo, caba ica bufi, kabili bakasambilisha wa bufi. Nacitila kuti cakalipa, kabili Ndefwaya cena cikalipe. Bena mucine ni bakasambilisha wa bufi. Umuntu onse uwaishiba ifyo fintu, kabili ali nokwiminina nokulanshanya, kuli ba Baptisti, ba Methodist, ba Lutherani, nangu ba Pentecosti, ukwishiba ukutila Baibele ifundisha ifyapusanako, ena ni kasesema wabufi. Takuli ukucishinguluka. Ico nifyo fine fye. Emulandu Nshailundile kuli ba Assemblies. Emulandu Nshailundile kuli ba Oneness. Ulya e mulandu Nshailundile kuli ba Baptisti, ba Methodist, nangu ba Presbyteriani, pantu bena babufi. Nshilepilibula ukutila abantu babo babufi. Ndepilibula ukutila amasambililo yabo ya fyabufi, pantu yena tayapashanishiwa ne Cebo cakwa Lesa.

Paulo atile, “Ngacakutila i . . .” Ena aile uku lubali . . . Lekeni mulangishe ifyo Paulo alandile, ilyo tatulafuma pali ulu lubatisho lwa mu menshi.

¹²⁸ Lintu Yesu apele umulandu, muli Mateo 28:19; Petro, panuma ya nshiku ikumi, atile, “Lapileni cila umo muli imwe no kubatishiwa mwi Shina lyakwa Yesu Kristu ku kwelelwa kwa membu shenu, kabili mukapokelela ica bupe ca Mupashi wa Mushilo.”

Inshita imbi ulubatishe lwalumbwilwe, ilyo Filipino kabila wa mbila nsuma aile kulya nokushimikila ku bena Samaria. Kabili abatishe cila umo muli bena mwi Shina lyakwa Yesu Kristu. Paulo . . . Petro aishile ika, nangu Petro na Yohane, ntile, no kubika indupi pali bena; bena balipokelele Mupashi wa Mushilo.

Nomba bena baile kulya. Petro aile kulya kwine lilya ku ng'anda yakwa Koneli. Kabili ilyo Koneli . . . "Ilyo Petro acili alelanda ifi Fyebo, u Mupashi wa Mushilo wawile pali bena." Petro atile, "Ifwe teti tukanye amenshi, pakumona ukutila aba nabapokelela Mupashi wa Mushilo ngefyo twacitile pakutendeka." Kabili ena abebele ukubatisiwa mwi Shina lyakwa Shikulu Yesu Kristu.

¹²⁹ Nomba, Paulo apitile kululamba lwapa mulu ulwa Efeso; asangile bamo ba Baptisti. Kabili bena bakwete u—umutumwa pa muli palya, umutumwa wamu Baibele, kabili ishina lyakwe lyali ni Apollo. Ali ni ndubulwila, uwapilibwilwe, kabili aleshininkisha ku bantu ukutila Yesu ali ni Kristu, ukupitila muli Baibele. Atile, "I—Messiya alingile ukucita ifintu fimo. Uyu Muntu ali ni Messiya."

¹³⁰ Kabili balikwete ibumba ilikalamba ilya bantu kulya, kabili balesangalala, nokubilikisha, kabili ukukwata inshita iisuma iya ciko. Aquila na Priscilla balile kulya nokuba pamo nabena, ukukwata isenge pamo nabena. Bena tabakwete icilonganino nangu cimo. Bena balekwata isenge. Kabili eico balimwene ukutila uyu muntu ali umuntu umukalamba, oh, alicenjela, ndubulwila, kabili ali—ali muntu uwacenjela. Eico ena . . . Batile, "Nomba, imwe, imwe mwalicenjela sana pa fyo mwaishiba, lelo twalikwata munyina munono uwitwa Paulo. Ilyo ena aisa, ena alikwete ukwishiba kumo, ena alishiba ifyo alelandapo. Ali nokumusambilisha inshila yakwa Shikulu palwalala nganshi, nga imwe muli no kwikala fye no kumfwa kuli ena. Nomba, mwiesha ukusunkila icintu cimo pali ena, pantu ena takeminine shilili pali cena. Mwamona? Lelo imwe fye—imwe twalilileni fye ukuya pantanshi, umfweni kuli ena."

¹³¹ Kabili Paulo aishile pita. Aumfwile kuli bena, alemona umuku umo kulya.

Atile, "Ico cisuma nganshi, lelo bushe mwalipokelela Mupashi wa Mushilo, imwe ba Baptisti, ukutulafye apo mwacetekele?"

"Oh," batile, "bushe tatwa Ukwata?"

"Nshiletontokanya ifyo." Mwamona?

"Ukuba, mulandu nshi?"

"Ukuba, ni munshila nshi mwabatishiwemo?"

"Oh, twalibatishiwa. Twalibatishiwa."

¹³² "Ukuba, nani wa kubatishe? Kabili musango nshi wabatishiwemo?"

Baibele itila, “kuli cinshi.” Muci Greeki, nangu icakubalilapo, citila, “kuli nani.” Kabili ici cilelanda, “*kuli cinshi.*” Atile, “Ni cinshi ico mwabatishiwemo?” Mu mashiwi yambi, “Musango nshi mwabatishiwemo?”

¹³³ “Ifwe twabatishiwe na Yohane Kabatisha, umuntu umo wine uyo wabatishe Yesu Kristu, icipunda cimo cine ica menshi.”

Ulo lubatisho lusuma nganshi, bushe tamuletontokanya ifyo? Cilemoneka kwati kuti caikata bwino, bushe teifyo? Cilemoneka kwati kuti caba icalungama, nga cakutila umuntu uwaingile mumenshi pamo na Shikulu Yesu Kristu kabili abatishe Yesu. Kabili Lesa alicisuminishe, mpaka Aisa mu mibele ya Mupashi wa Mushilo nokwingila muli Ena. Kabili Atile, “Uyu e Mwana Wandu uwatemwikwa uyo untu Mbekelwa ukwikalamo,” lilya line panuma ya lulya ulubatisho. Cilemoneka kuli ine kwati lulya ulubatisho lwali fye bwino.

¹³⁴ Kabili Paulo atile, “Cena tacakabombe nakabili nomba. Tacakabombe nakabili.”

“Mulandu nshi tekuti cibombele nakabili?” Mwamona?

“Mulingile ukubatishiwa nakabili.”

“Ulepilibula ukutila ifwe, fwebabatishiwa na Yohane, uyo wababatishe Yesu, tulingile ukubatishiwa nakabili?”

“Ico nacilungama.”

Atile, “Musango nshi tulingile ukubatishiwamo?”

¹³⁵ Atile, “Mwi Shina lyakwa Yesu Kristu.”

Kabili Paulo alibasendele kunse kulya no kubabatisha bonse, nakabili. Imilimo ya Batumwa 19:5. “Kabili ilyo baumfwile ici, bali batishiwe nakabili, nomba, mwi Shina lyakwa Yesu Kristu. Kabili Paulo abikile indupi shakwe pali bena, kabili bena balipokelele Mupashi wa Mushilo.”

¹³⁶ Ngacakutila Paulo aebele abaume na banakashi ukubatishiwa nakabili, mwi Shina lyakwa Yesu Kristu; nga Nalishimikile imbila nsuma imbi, lyena umupashi wandu tauli uwalungama ngefyo uwakwa Paulo wali. “Leken i ankuleko kuco Nalembe ukutila mafunde yakwa Shikulu.”

¹³⁷ Kabili nomba mu Bena Galatia 1:8, Paulo atile, “Ngacakutila malaika afuma ku Muulu, malaika uwabuuta tutu.” Ni cinshi ico alelandapo? Ubusokololo. Lipalwe i Shina lyakwa Shikulu! Te mulandu ifyo ubusokololo bwenu buli ubusuma. Muleibukisha icakubalilapo mu kulongana kwesu muno lucelo, Urimu wa Tummimu? Nge cintu cimo caisa no kusokolola cena mukupwililika; ena wabufi, ena ni malaika wabufi, kabili umuntu uyo uusenda i mbila yakwe ni kasesema wabufi. Kwaba fye inshila imo iya kubatishiwa, lilya li Shina lyakwa Yesu Kristu. Ngacakutila tawabatishiwa muli iyo nshila, kuli umwakubatishisha umulelelele. Ico nacilungama.

¹³⁸ Mukubepa! Mfwaitako pancende pamo apo umuntu umo abatishiwe mwi shina lyakwa “Taata, Mwana, na Mupashi wa Mushilo.” Tacaba mu Fyalembwa ifya mushilo. Cena ni cinshi? Caba cishilano ico catendeke ne chalichi ca Katolika. Kuti twatungilila ici. Twalikwata amasambilisho ayengi ayaba shifwa wa Nicene. Twalikwata ilyashi ilya kale ilya cena. Twalikwata ilyakwa Hislop *Ba Babyroni Babili*. Twalikwata ukulemba kwa kwa Josephus. Twalikwata amalyashi yonse aya kale. Kabili Yosephusi alembela munshita yakwa Shikulu Yesu. Ilyakwa Hislop *Ba Bayloni Babili*, balembela panuma yaico. Ba *Shifwe Baliko Ilyo Takulaba-icicsaka Ca Nicene* balembela panuma yaico, ilyo takulaba ukupanga kwa chalichi ca Katolika. Kabili lyena ichalichi ca Katolika caingilemo, kabili cafumishe fyonse kunse nokucipoka, abena, kabili Roma wabusenshi bamupangile Roma wa bupapa. Kabili palya baletete lulya ulubatisho lwabufi ulwa mu menshi, kukusansa amenshi; kabili ukufuma mwi Shina lyakwa Shikulu Yesu, ukuya kuli “Taata, Mwana, Mupashi wa Mushilo.” Kabili Yesu atile, pesamba lya kuputwamo Apele kuli Yohane pa Patimo, “Naukwata ishina ukutila uli uwa mweo, lelo uli uwafwa.” “Taata, Mwana, na Mupashi wa Mushilo” lishina ililefwa.

¹³⁹ Leken i mwebeko ifyo napitilemo ne mwine; ku Switzerland, Germany, nencende isho Nayako.

Bushe bakabuka babomba shani? Bushe imipashi yakowela yenda shani? Ndefwaya imwe muncetekele, nga kakumba wenu, pantu nimwe bamo Ndelandako. Ifiwa fyendela mwi shina lyakwa “Taata, Mwana, na Mupashi wa Mushilo.” Balaputula amasako, na fyonse ifyashala, nokuilowa umo no munankwe, ukupitila mwi shina lyakwa “Taata, Mwana, Mupashi wa Mushilo,” ukwita yena amashina yatatu ayapulamo. Nyina waciko ma chalichi ya Katolika. Baya kuli ifi ifyabumbwa nokufukama kulya, nokuputula isako na Shisala, nokulipilibwila kunuma, nokulowa abena mupalamano, nefyaba ngefyo, apo baocewa ukufika kumfwa, nefintu fyonse fimbi, pali ico.

¹⁴⁰ Mu Switzerland, Naliminina na maboko yandi paluceshi, nge *fyo*, apo abaume abacishinka na banakashi bafwile, ilyo baputwile indimi shabo, no koca amenso yabo, ne fintu fyonse, ne fyela ifyakaba, cilya ichalichi ca Katolika ica bucilende. Teico fye ceka, lelo amachalichi yenu ayakubalilapo aya Anglicani, nayo. Kabili amachalichi yenu aya Protestanti yacitile icintu cimo cine. Kabili bena balelowa, ukupitila muli “Taata, Mwana, na Mupashi wa Mushilo.”

¹⁴¹ Munyinenwe na kakumba, Nalikwata i—ishuko ilyakutasha, ukupitila muluse lwakwa Lesa, ukucingililwa muli ifi fintu, lelo ukwishiba mukubalilapo ico Nacilalandapo. Uko, umwanakashi, aishile kuli ici ichalichi, anjebawile no kutila, “Ena aleangala nabu mupashi.” Lesa mu Muulu alishiba

ifyo cena conse cali. Ine teti nsende umuntu nangu umo... Nshacitile...

¹⁴² Ilyo banjebele ukutila ilya Pigalle, mu Paris, yali ni ncende iya bipa nganshi, ni munshila nshi Naishibilemo? Nshatalile ba kulya. Lelo Naile kulya mukufwailisha ngacakutila cali icalungama nangu iyo. Nabulile babili nangu batatu bakapyunga ukucilapo nokuya kulya kuli balya abanakashi nefintu balya balefula mu misebo nefintu. Ico ecine.

¹⁴³ Musango nshi Naishibilemo ukutila Roma aikele pa mpili cine lubali? Musango nshi Naishibilemo ukutila papa alikwete VICARIVS FILII DEI? Nasendele icebo ca muntu umbi pali cena. Musango nshi Naishibilemo ukutila icilongwe ca tufutu tutatu cali pali papa; ubutungulushi bwa nkonkani ya ku Muulu ne sonde na kumbo? Musango nshi Nacishibilemo mpaka Naile no kucimona?

¹⁴⁴ Musango nshi Naishibilemo ukutila kwaliko Lesa uwa mweo? Te pesamba lya masambililo ya bukapepa ubwa muntu umo, ukutontokanya kumo ukwa mano ukwa nshita imo iya fya muyumfwile iyapitile mu nkulo yapita, ngafintu abashacetekela benga tweba. Lelo ubushiku bumo, kulya kwi shilya, Namusangile Ena nokulanda na Ena, icinso ne cinsu. Ico capangile ifintu ifyapusanako. Bwino bwino icalungama.

¹⁴⁵ Ifya mipashi fibombela muli “Taata, Mwana, na Mupashi wa Mushilo.” Naiminine mu kulongana umo shilya indoshi shalebombela. Taulentontokanya ukutila tabaka kulwishe. Baiminine palya. baposele itebulo mu lwelele, kabili lyale elela ukushinguluka; na gita yalelila. Ukwiminina palya, kabili bena balefwaya ukuntamfya. Natile, “Iwe uli mucilubo.” Kabili umupashi walilandile kuli bena, umupashi ulelanda ukuba Lesa, watile wena wali ni Lesa. Natile, “Cena cilubo. Cena ciwa.”

Batile, “Uyu muntu tacetekela.”

¹⁴⁶ Natile, “Nshacetekela muli ifi fintu, pantu cena te cakwa Shikulu wandi. Ubu buloshi. Ici cakwa Ciwa.” Natile, “Nomba, pano Nalaesha lilya i Shina ilya maka ilyo Nabatishiwemo.” Natile, “Mwi shina lya ‘Myuulu ya mu muulu,’ njebeni icine.” tanjaswike nokunjasuka. Natile, “Mwi shina lya ‘Chalichi ca mushilo,’ njebeni icine.” Ena tanjaswike. Natile, “Mwi shina lyakwa ‘Taata, Mwana, na Mupashi wa Mushilo,’ njebeni icine.” Kabili ena tanjaswike. Lelo, Natile, “Mwi Shina lyakwa ‘Yesu Kristu,’ njebeni icine.”

¹⁴⁷ Atile, “Ee. Cena cilubo.” Lesa alishiba ukutila ico cishinka. Ee, mukwai.

Oh, icicetekelo muli Taata, icicetekelo mu
Mwana,
Icitetekelo mu Mupashi wa Mushilo, ifi fitatu
fyaba Umo;
Ifiwa fikatutuma, ababembu bakabuka;

Icicetekelo muli Shikulu Yesu alalenga icili
conse ukusunkana.

Ee, mukwai. Ikaleni na lilye Shina.

¹⁴⁸ “Iwe walikwata ishina ukutila uli no mweo, lelo walifwa.”
Ico e chalichi cobe. Ifyo efyo caba.

¹⁴⁹ Umfweni. Kuliko umwanakashi umo uwikele... Kuliko abasuma, abalemoneka bwino, abanakashi abasuma abekele muli cino chalichi muno lucelo. Abanakashi abacaice, abanakashi abamyaka-yapakati, abanakashi abakalamba, bonse balifye bwino. Bena bakashi ba muntu umo, umwana umwanakashi wa muntu umo, umutemwikwa wa muntu umo, na fimbipo. Bena bali, cila umo. Kwaba Missisi Branham umo uwikele muno. Imwe mwaba, cila umo, abanakashi. Lelo kwaba fye umo Missisi William Branham. Ena e uya ku ng’anda pamo na ine. Ena e umo uwaba umutemwikwa wandi. Ena e umo uukusha abana bandi.

¹⁵⁰ Mwaliba ama chalichi ayengi ayasuma mwi sonde ileelo. Lelo kwabafye umo Missisi Yesu uyo uleleta iituntulu, ifya cine, ifibumbwa fyafyalwa cipya cipya ifyakwa Lesa. Namwishiba ico Ndepilibula, bushe teifyo? Ishina lyakwe te Methodist. Ishina lyakwe te Baptisti. Ishina lyakwe ni Yesu, Missisi Yesu. Icine cine, efyo Aba. Aleleta abantu, te ba membala ba chalichi ca Methodist. Ena taleleta ichalichi ca Baptisti, nangu Presbyteriani, nangu Katolika. Ena aleleta bena, abafyalwa, abashimpwa kabili abaikatilila muli Yesu Kristu. Ulya Ali palya. Ulya ni Ena. Ndi uwansansa nganshi ukutila Ndi pamo Nankwe. Ena Chalichi cankama. Ena takwata icilonganino nangu cimo. Ena tasendapo nangu cimo pali aya ayakalamba amashina ayayemba ne fikulwa ifikalamba. Alongana ponse apo ba membala ba Mubili balongana capamo. Bena bapepela mu Mupashi na mu Cine. Bena balingilwe kabela ilyo umufula we sonde taulalengwa.

Ilembo nalimbi Limo, kabili Ndemilaya ukutila Nalaisala. Kabili Nalasha ayashala mpaka muno bushiku. Leo, imwe kuti mwasenda cilya muno bushiku, lyena.

¹⁵¹ Natuleya ku Bena Efese, pali miniti fye. Tubelenge fye ili Lembo limo, elyo nalasha pamo na imwe. Tulensanga ifyo Baibele ilelanda nomba pali ici. Ndi no kusenda uyu kafundisha mukalamba, Paulo, uyo uuli... Takwatala akubako icinta icapala ena. Ali mutumwa ku Chalichi ca Benafyalo. Cisuma. Sendeni Abena Efese 1.

¹⁵² Nomba twalaisala, muli miniti fye. Umfweni kuli ici, we munandi umutemwikwa. Kutikeni kuli Paulo aleshimikila ku Chalichi cimo cine ico Ndimu, muno lucelo.

Paulo, umutumwa wakwa Yesu Kristu ukupitila mubufwayo bwakwa... (ichalichi ca Presbyteriani)

Chalichi *nshi?*)...*ubufwayo bwakwa Lesa, ku ba mushilo* (abo aba mushilo) *abali ku Efese, . . .*

Nomba, ibukisheni, balisalangana mwi sonde lyonse. Lelo, ili e bumba lyapa Efese, ena alelandako. Nomba, talelanda kwi sonde. Talelanda kuli ba membala bamu chalichi yamu ncende. Aletungulula ici ku bashili bamo. Lekeni tumone.

. . . kabili ku ba cishinka muli Kristu Yesu:

Bushe twingila shani muli Kristu Yesu? “Ku Mupashi umo bonse twalibatishiwa,” ukwikala abacishinka. Mwishibe shani ukutila mwalikwata Mupashi wa Mushilo? Twalafika pali ico limbi muno bushiku. Mwamona? Cisuma.

. . . muli Kristu Yesu:

Ukusenamina kube kuli imwe, no mutende, ififuma kuli Lesa Shifwe, na . . . Shikulu Yesu Kristu.

Abe uwapalwa Lesa kabili Wishi uwakwa Shikulu wesu Yesu Kristu, uyo uwa tupala na mapalo yonse aya bumupashi mu ncende shamu myuulu . . .

¹⁵³ Namwishiba, tacisenda ukubilikisha ukwingi. Tacisenda ukupunda ukwingi. Ico cilifye bwino; takuli nangu cimo ukususha cena. Cena cilifye bwino. Cena tacisenda ico. Cena cisenda u—umutima uwaipela, ukwikala muncende shamu Myuulu, ukulya pafintu fya Mupashi. Kabili cinshi ico u Mupashi ulelyapo, ifya kumfwa umfwa? Te fyonse capamo. Cena cilaleta ifya kumfwa umfwa. Mwamona? Lelo imwe kuti . . .

¹⁵⁴ Ibukisheni. Bushe muleibukisha icimonwa palwa mfula ne ngano, amankumba? Ibukisheni. Ilyo imfula ilefwaikwa, kulaba cilasa umunono, ena nakontamika umutwe wakwe panshi; kabili ingano ikwata umutwe waiko naukontamina panshi. Ilyo imfula yaisa, bonse babili balatoloka no kubilikisha. Imfula imo ine. “Lelo kufisabo fyabo eko mukabeshibila.” Lolesheni.

Ukusenamina kube kuli imwe, . . . ukufuma—ukufuma kuli Lesa taata wesu, . . .

Nomba moneni. “Ukulingana . . .” Versi ya 4 nomba.

Ukulingana nefyo ena atusalile muli ena . . .

Pakupuputulwa kwa kulekelesha? [Ulukuta lwatila, “Iyo.”—Kale.] Huh? [“Iyo.”] Ilyo twaisaba ba membala ba Baptisti nangu ba Meth- . . .? Iyo. “Alisala,” ilyo tabalakhwata ukulongana. Ee.

. . . ilyo umfula wesonde taulabako, . . .

Ena alitusalile lilya line. Iyo, ifwe tatwamusalile Ena. Ena alitusalile. Mwamona? Ena atusalile nomba ilyo umfula we sonde taulabako.

. . . ukutila twingaba aba mushilo . . .

¹⁵⁵ Musango nshi ifwe twabelelemo aba mushilo? Te kupitila mufyo ifwe twacitile, lelo ifyo Ena atucitile ifwe, pantu ifwe teti tube. Kuti wapanga shani inkumba ukuba impaanga? Munyina Roy, walikushapo inkumba ne mpaanga, fyonse fibili. Iwe teti—iwe teti—iwe tekuti usakanye fyena. Inkumba fye. . .ingila mulya nokulya fye imisango yonse iya fintu ifyo ingacita. Ikaponena pa mwina wa mufundo no kulya mpaka ulufumo ulwaisula. Ukuba, tauleumfwa icabipa palwa ico. Uletontokanya ukutula ilya inkumba ilifye bwino. Yena ni nkumba iisuma. Epelafye. Lelo imwe tamumona umwana wa mpaanga kulya lubali. Ena teti amwite kulya ku cakulya ca cungulo; ena teti ese. Iyo. Mulandu nshi? Pantu, ena ni nkumba. Iwe kabiye uye mweba ukutula ena nalufyanya. “Lesa Apalwe, Ndi kapoli. Mutwalililefye pamushili wenu mwebene. Mukaye kulya, ukuba kakunkuluka wa mushilo nga mulefwaya ukucita ico.” Mwacimona ico.

“Ngacakutula watemwa isonde nangu ifintu ifya mwisonde, ukutemwa kwa kwa Lesa takwaba muli iwe,” eflyo i Cebo calanda.

¹⁵⁶ Nomba, te pamulandu wakutula Nalileka ukulya umufundo, ecanengele ukuba uwapusanako ku nkumba, mwamona, icanengele ukukana ba inkumba nakabili. Ico teco. Lelo lintu imibele yandi yacinja. “Oh, bena babikile ulupango ukushinguluka, Ine ndetunganya. Bena balicingilila. Ine nshifwile ukucita *ici*?” Oh, iyo. Iwe taufwile ukucingilila icintu nangu cimo kuli ici. Iwe ufyalwafye cipya cipya. Epelafye. Iwe elyo wacinjafye. Ico nacilungama.

¹⁵⁷ Lelo ngacakutula kuti wabula ukufuma muli ulya—ulya umwana wampanga nokuubika mu nkumba; ulyo mwana wa mpaanga akacita icintu cimo cine. Inkumba kuti yacita icintu cimo cine umupashi wa mpaanga muli yena kuti wacita, kabili ulya umwana wa mpaanga kuti apilibuka nokucita icintu cimo cine ico inkumba yacitile.

Nomba mwamona, imwe mwe nkumba, apo mubebele? Mwamona? Ico nacilungama nganshi. Ico nacilungama. Mwamona? Mulaya kunse no kutemwa ifintu fya mwisonde, ukufwala utuputula nokucita fyonse ifi fintu. Twalilileni, ukulangisha ifyo mwaba.

¹⁵⁸ “Ku fisabo fyabo eko mukabeshibila. Bushe umuntu alabula imikunyu ukufuma mu myunga?” Mwamona? Iyo, iyo. Mufumya imikunyu kufimuti fya mikunyu. Mufumya ama apo kufimuti fyama apo. Mufumya imyunga ukufuma ku fimuti fya myunga. Ico nacilungama.

Nomba, umfwikisheni nganshi nomba.

Pantu atulingile kabela ku kuba abana bakwe ukupitila muli Yesu Kristu, ukulingina nokwakwe,

ku *kusangalala* kwakwe *ukusuma ukwa bufwayo*
bwakwe—bwakwe,

Pantu atulingile kabela, *ku kulumbanya ubukata*
bwakwe ubwa luse lwakwe, umo atulenga
ukupokelelwa mu watemwikwa.

¹⁵⁹ Nani wacicitile? “Pantu Nalileka ukunwa? Pantu Nalileka ukupepa fwaka?” Iyo. Ewacicitile. Ampangile, ilyo umufula we sonde taulalengwa, uwapokelelwa mukubapo kwa kusenamina Kwakwe. Tapali ico Nacita. Nshatala citapo icintu nangu cimo pali cena. Nshakwetepo icintu nangu cimo ica kucita na cena.

Nali inkumba, mukubalilapo. Nali umubembu, uwafyalilwe mu lupwa lwaba cakolwa, nakulile mu caku kumbilamo kacasu, ndeikala pa cikunkumbiti ca whiskey, ica musebanya. Ico nacilungama. Kakumba wabwalwa waku Kentucky, nshatalile fwalapo insapato mpaka ilyo Nali umulumendo umukalamba nganshi. Umushishi walelebelala mu mukoshi wandi, ninshi ninjikala palya pacakubikamo kacasu, ndepanga kacasu.

Cibe, Mupashi wa Mushilo aishile kuli ine, pa myaka cine lubali iyakufyalwa, atile, “Taufwile ukwikata itoni lya ico. Kabili wila angala na bakashana abanono aba kale kunse kulya. Kabili wilapepa fwaka nangu ukushetako ibula lya fwaka.” Oh, mwe! Cali ni cinshi? Ubufwayo bwakwa Taata, ilyo mufula we sonde taulalengwa, ukutila Ena kuti antuma ukushimikila i Mbila nsuma nokutungulula impaanga Shakwe. Lesa amupale Ena kabili, inshiku pe, lilya i Shina ilikalamba! Nkekala na Baibele Yakwe, ukwibila nangu ukunwina, uwalumbukwa nangu uushalumbukwa. Nangu umuntu uuli onse antemwa, nangu iyo, Ndi noku Museksha. Ndefwaya ukucita ico ici Museksha.

¹⁶⁰ Ngacakutila ba Baptisti bankana, ba Methodisti; ba Pentecosti, pa cabo “icishininkisho cakubalilapo, ukulandila mu ndimi, ukuba Mupashi wa Mushilo.” Ulya e mulandu wine tatwabela ba Pentecosti. Tatwacetekela ukutila ukulandila mu ndimi kulamilenga ukwisushiwa na Mupashi wa Mushilo, tekucila pafyo twacetekela ukutila ukwikala mwitanga kuti cakulenga ukuba inkumba. Iyo, mukwai. Tekucila pafyo twacetekela ukutila ukwikala mwi—mwisano lya mfumu kuti cakulenga ukuba imfumu. Tacicita! Kuti waba umubomfi. Mwamona? Kuti waba icintu icili conse. Iyo, mukwai.

¹⁶¹ Twacetekela ukutila imwe mupokelela Mupashi wa Mushilo ukupitila mucakupitamo, tekupitila mu fyabufi ifyakutontokaya na mano pa Malemo, lelo kupitila mucakupitamo ico iwe weka waishiba. Nomba, ngacakutila ulefwaya ukwishiba nga cakutila cali ni Mupashi wa Mushilo, lolesha ifyo umweo obe upangwa panuma ya ico. Cili nokulanda umusango wa mupashi uwaisa muli iwe.

¹⁶² Iwe limbi kuti walandila mu ndimi kabili limbi teti ucite. Lelo cinshi ico ba Pentecosti bacitile icintu icabipa nga cilya? Umfweni ico. Mulandu nshi ba Pentecosti bacitile ico? Mulandu nshi? Pantu, mukutendeka, lintu Lesa atampile ukubwekeshapo kunuma kulya, imyaka amakumi yane iyapitapo, ukubweshwa ifya bupe, umo muntu atendeke ukulandila mu ndimi. Kabili ukulandila mu ndimi ca bupe icacepesha, ukulingana no kusambilisha kwa kwa Paulo, pe bumba lyonse ilya fya bupe. "Icacepesha pa fyabupe fyonse, kulandila mundimi." Kabili lilya line fye bacitile, bonse baumfwile bwino nokupanga icilonganino, nokucita i Cisaka ca Cinkumbawile, ico caba ni Assemblies of God.

¹⁶³ Nomba, Nalilanda kuli bamo abaume babo abasuma, bakasambilila wafya bulesa babo abaishibisha, kabili bena batila, "Munyina Branham, naulungika. Lelo ni cinshi ico twinga cita nomba? Ngacakutula twaliminine ukususha cilya, ifwe kuti twatamfiwa. Kabili ni cinshi ico icalichi cesu cingatontonkanya pali ifwe? Ilyo, twalibasambilisha pa myaka, twalibasambilisha bena pa myaka, ukutula, 'Icishininkisho ca Mupashi wa Mushilo caba ukulandila mu ndimi.' Nga ngacakutula twacipilibula cena nomba?" Ico ecitipu ca cilonganino.

Paleni Shikulu! Tatwakwata icilonganino. Ngafintu fye u Mupashi utungulula, tula Cisenda.

Ulubatisho lwa Mupashi wa Mushilo cakupitamo ca muntu umo.

¹⁶⁴ Nalimona abantu ukulandila mu ndimi. Nalimona indoshi ishanakashi ne ndoshi ishaume. Minshoni uuli onse alishiba icintu cimo cine, uyo watala ukubombapo nendoshi ne fiwa. Nalibamona baiminina nokulandila mundimi, nokuposa iloba kunuma ya mitwe yabo, kabili baleiputula ne mfumo, kabili ukulandila mu ndimi nokupilibula. Kabili mulelanda ukutula ulya Mupashi wa Mushilo? Icine cine, ulya teo. Ena ni ciwa.

Yesu tatalile atila, "Ku ndimi shabo mukabeshiba," lelo ni, "Ku fisabo fyabo eko mukabeshibila." Kabili Abena Efese 5:1 ilanda, ukutula, "Icisabo ca Mupashi kutemwa, ukusangalala, umutende, ukutekanya, ubusuma, ukunakilila, ukushipikisha, ubufuke, icicetekelo, ukuiteka." Bushe ico nacilungama? Mwaumfwa.

¹⁶⁵ Nomba, ngacakutula uli Methodisti, noyo umusango wa fisabo ulekukonka, ukutula tafulwa bwangu, eico ingila mukukasana ukukalamba; nga walikwata ukushipikisha, apo walikwata ukutemwa, kabili ulapela umucinshi umuntu onse; nga cakutula ukutemwa kobe ukwa kubalilapo ni Kristu, ukwa bubili ukobe muntu munobe, leka iwe ube uwa butatu, ukuya panshi nga filya; ngacakutula uletwalilila, walikwata ukushipikisha, ukunakilila, ukushipikisha, icicetekelo. "Owe,"

watila, “u Mupashi wakwa Shikulu uli pali ine. Kabili kuli ubundapishi bwa maka yakwa Lesa. Mupashi wa Mushilo aba cimo cine ileelo.”

¹⁶⁶ Nomba, iwe watila, “Lolelako pali miniti. Nalisambilishiwa mu chalichi cakwa Kristu. Inshiku shafisungusho shalipita.” Walikwata iciwa. Ico nacilungama.

Mwatila, “Ukuba, tulingile ukubatishiwa. Muli Baibele, takwaba icintu ica musango ifi ngo kubatishiwa mwi shina lyakwa ‘Taata, Mwana, Mupashi wa Mushilo.’ Ndecimona nomba line. Cena cili mu Malembo. Cena li Shina lyakwa Shikulu Yesu. Ukuli konse, li Shina lyakwa Shikulu Yesu.”

¹⁶⁷ “Loleleni pali miniti, tuli no kumutamfya ukufuma muli ba Assemblies.” Wakontamina panshi kuli ico, naukwata umupashi wa bufi muli iwe. Ulekutika ku kusambilisha ukwa bufi, nangu kasesema wa bufi.

¹⁶⁸ Nomba, nga kuti mwasangafye icifulo cimo apo bena babatishiwe, mwi shina lyakwa “Taata, Mwana, na Mupashi wa Mushilo,” kanbili Ndi nokuleka kuli iwe. Nalakulangisha, incende yonse, umo babatishiwe mwi Shina lyakwa Shikulu Yesu. Nomba, ni nani walungika, ba Assemblies nangu Baibele?

¹⁶⁹ Ngacakutula mwatila, “Ukuba, Nalisanswa. Lesa Apalwe, cilya cili fye icisuma kuli ine. Tawakwatafye ama sambililo ayalinga. Ndekweba, ba sanse. Bu pusano nshi cipangapo, ukupongolola amenshi nangu ukwibisha panshi?”

Nshilesakamana ifyo cena—ifyo cena cimoneka. Baibele yatila ukubatishiwa. Kabili *ukubatisha* cipilibula “ukwibishiwa.”

Mwatila, “Bupusano nshi cipangapo?”

¹⁷⁰ Ukuba, ngacakutula—ngacakutula Lesa aebele Mose ukutula, “Fula insapato shobe; iwe uli pamushili wa mushilo”; Mose atile, “Ubo bwafya ubukalamba. Nalafulako fye akasote kandi; mfwile ukuka intambo shapa nsapato”? Bushe nga cali fye icisuma? Iyo, mukwai. Lesa nga tatalile alanda kuli ena mpaka afulako insapato shakwe.

Kabili Lesa takatale landa ku chalichi mpaka cena cabwelela ku fintu ifyalekana lekana na mafunde ayo Kristu abikilepo, kabili tacitungululwa nefya kumfwa umfwa fimo nangu cimo icilonganino ku kucitintila kuli *iyi* nshila nangu *ilya* nshila. Bena bafwile babwela lukucetekela mufisungusho, ukucetekela mufishibilo, ukucetekela muli Mupashi wa Mushilo, ukubatishiwa mwi Shina lyakwa Yesu Kristu, na fyonse ifi fintu. Bena bafwile babwelela kuli Ico, nangu Lesa teti alande kuli bena. Ico nacilungama bwino. Apo epo icalichi cili.

¹⁷¹ Ulya e mulandu wine tatwabela abamu filonganino. Ulya e mulandu wine tatwabela ku cilonganino. Ifwe twacetekela Baibele, kabili nomba muli ifintu ifingi Mulya ifyo ifwe

tatwishibe, ifingi palwa Ico, lelo, twiminine abaisuka, Shikulu Yesu, cisokololeni fye Cena.

Kabili twenda mu Lubuuto, lwen Lubuuto
ulwawama,
Lwisa apo mume waluse waba
uwabengeshima;
Ukubalikila pali ifwe, akasuba no bushiku,
Yesu, u Lubuuto lwe sonde.

Te ba Methodisti, ba Baptisti, ba Presbyteriani, lelo, Yesu, u Lubuuto lwe sonde.

Bonse mwe bamushilo aba Lubuuto bilisheni,
Yesu, u Lubuuto lwe sonde;
Elyo inyenjele sha ku Muulu shikalila,
Yesu, u Lubuuto lwe sonde.

Cila muntu, mu musango wa kushinshimuna nomba.

Tuli nokwenda mu Lubuuto, ulwawama . . .
(Ikatililenifye ico pali miniti, mwamona.)
Iseni uko luse lwafula;
Ukubalikila pali ifwe, akasuba no bushiku,
Yesu, u Lubuuto lwe sonde.

¹⁷² Bushe teti mutemwe ukukwata Yesu ne Cebo Cakwe, ukucila ukukwata itontokanyo lya cilonganino icili conse pali cena? Nibanga abengafwaya ukukwata Yesu ne Cebo Cakwe?

Nomba, sangeni icifulo cimo pano apo Lesa atalile ukulashika icilonganino. Sangeni icifulo cimo apo Ena atalile bika umwanakashi kashimikila nangu ukulashika umo, mu Malembo. Sangeni icifulo cimo apo umuntu uuli onse atalile ukusanswa nangu ukwitilwa. Sangeni icifulo cimo apo umuntu uuuli onse atalile ukubatishiwa mwi Shina lyakwa Yesu Kristu, ukuli konse, ni conse kano i Shina lyakwa Yesu Kristu; te “Taata, Mwana, Mupashi wa Mushilo.” Sangeni apo umuntu umo abatishiwe mwishina lyakwa “Taata, Mwana, na Mupashi wa Mushilo.” Iseni munangishe. Apo, umuntu onse abatishiwe mwi Shina lyakwa Yesu.

¹⁷³ Nomba tuleingila mu fintu ifyashika ukucila pali ifi nomba. Nomba twalaya mu “cishininkisho cakubalilapo,” na fimbipo, kabili ukumona fye apo cibebele.

Nomba, ngacakutula basambilisha icapusana kuli cilya, balesambilisha ifintu ifishaba muli Baibebe.

¹⁷⁴ Ibukisheni, Ndemwipusha pa cifulo cimo apo apatalile ukuba icilonganino. Nangisheni fye cimo. Nomba umuntu umo ninshi nalufyanya. Nshileipusha pali cimo ukuba *pano* na cimo pamulu *apa*, limbi, nga cakutula cimbi tacali. Nde mulanga. Nangeni icifulo cimo apatalile ukubako icilonganino, imyaka imyanda itatu panuma yamfwa ya mutumwa wakulekelesha. Nangeni apo apaba icilonganino cimo kunse ya chalichi ca

Katolika uku citampa. Nangeni icifulo cimo apo Baibele taiseka ifilonganino. Nomba mulandu nshi mwabela icilonganino?

¹⁷⁵ Nangeni icifulo cimo, nomba, icifulo cimo, icifulo cimo apo umuntu uuli onse bamusanshile amenshi, pakwelelwa kwa membu shabo. Nshilepilibula cimo fye *apa* na *palya*. Nomba nangeni icifulo cimo mu Malembo yonse. Nangisheni icifulo cimo mu Malembo yonse uko muntu uli onse atalile ukwitilwa, ku kwelelwa kwa membu shabo. Nangisheni icifulo cimo apo muntu umo atalile ukubatishiwa mwishina lyakwa Ye- . . . Taata, Mwana, Mupashi wa Mushilo. Pa cifulo fye cimo, umuntu umo, apo umuntu umo atalile ukubatishiwa mwishina lyakwa “Taata, Mwana, Mupashi wa Mushilo.”

Nangeni icifulo cimo apo Lesa atalile bika umwanakashi kashimikila muchalichi, nangu limbi atile ena ukuba. Nipesa apo cibebele?

Ico cakubeca icikalamba. Lelo Ndefwaya ukusanga ilipusho lyenu nomba, nalilambalala pa cintamba, ukunangisha apo cimo pali ifintuabela; muno bushiku, Ndelomba ubwelelo. Ngacakutila tacili ifyo, lyena nga tawakumanisha ifi ifilefwaikwa, lyena cinshi teti ufikumanishishe? Iseni nokuba umo uwa muli ifwe. Imwe mwaliba, nangu cibe ifyo, ulubali lumbi.

¹⁷⁶ Nge shina lyenu lili mwi Buuku ilya Mwana wa mpaanga ilya Mweo, mukenda mu Lubuuto, muli no kumona u Lubuuto. Lesa ali nokusokolola Cena, kabili uli nokwenda muli Cena. Ico nacilungama bwino bwino. Mwamona?

¹⁷⁷ Nomba cinshi? Nshilekubwesha ku chalichi. Ndekubwesha kuli Baibele. Nomba, finshi ifyo Paulo alandile? Finshi ifyo Paulo alandile? “Ngacakutila malaika ukufuma ku Muulu ashimikila icintu cimbi ukucila pali *Ici*, lekeni abe uwatipwa.”

¹⁷⁸ Lesa atile, “Lekeni icebo ca muntu onse cibe icabufi, ne Candi cibe ica Cine.” Eico Nshilesakamana ifyo ichalichi icili conse cilelanda, ba Pentecosti, ba Baptisti, ba Presbyteriani. Icebo cakwa Lesa ca Cine. Mulandu nshi batendekele ici? Pa mulandu wa filonganino.

¹⁷⁹ Ba Pentecosti Assemblies of God, ileelo, kuti bapela icintu icili conse, ukufika fye na panshi ya mitima yaba kafundisha abakalamba, nga bena tabatalile ukutampa cilya icishilano ica “icishininkisho cakubalilapo: ukulandila mu ndimi.” Balishiba ukutila ico cilubo. Cena tacakekatilile amenshi. Icine cine tekuti. Ine kuti nashininkisha kuli iwe ukupitila muli Baibele yakwa Lesa ukutila iwe tawapokelela Mupashi wa Mushilo ukupitila mukulandila mu ndimi. Tacabamo Umu. Oh, muletontonkanya; ee, mucine. Calilembwa mupepi nganshi mpaka kuti cabepa na Basalwa bene. Mwamona?

“Ena ali cifisa ku menso ya ba mano na bacenjela, no kucisokolwela kutunya.” Cena busokololo bwaku mupashi. Mulamona ubusokololo bwacuma, nokubumona bwena bwacibutisha. Mwamona, mwacimone ico. Mwamona? Ico e cintu ico ulefwaya ukulolekeshapo, we munandi, mwamona, epo cili.

¹⁸⁰ Tuletasha Lesa pa Mupashi wa Mushilo Uyo uwaba Kasambilisha wesu. Kabili Taya fye nokusenda limo ilinono ilyakale itontonkanyo lya bufi, no kulileta kuno no kutila “Oh, alleluya! Ici cili apa, nacilungama, nacilembwa pano pene. Alleluya!” U Mupashi wa Mushilo ulabwekela kunuma no kumuleta ukupita fye mu Malembo, ukumibika fye mukulungama palya, palya pene ukupita mu Malembo. Mwamona? Ilyo elyo mukwata i Cine. Cilya ni filya fine. “Pantu ifunde lilingile ukuba pe funde pamulu we funde, kabili umulongo pa mulongo pamulu wa mulongo.” Uyo e musango Baibele yalanda ukucicitilamo.

¹⁸¹ Mutila, “Bushe ulasusha icilonganino?” Iyo, mukwai. “Bushe ulasusha abanakashi ba kashimikila?” Iyo, mukwai. “Bushe ulasusha abantu ababatishiwa mwi shina lyakwa ‘Taata, Mwana, Mupashi wa Mushilo?’” Iyo, mukwai. Iyo, mukwai. Lelo, Ndetila, nga balishiba bwino nomba, Lesa akabalenga ukwasukilapo nga tabakonkele mu Lubuuto. Imwe limbi teti mucishibe mpaka fye nomba, lelo imwe na mucishiba ukufuma nomba. Mwamona?

Nomba, ngacakutula tamuletontonkanya ukutula Cena cintu calungama, fwayeni mu Malembo. Nomba sangeni icifulo cenu, noku bwela nokucibika pali ili itebulo muno nshita ya bushiku, kabili twalamona nga cakutula cili icalungama nangu iyo. Elyo muye muku Cifwaya, na mano ayaisuka, umutima waisuka.

¹⁸² Nomba, ukutula, nomba, uku kusambilisha kwafi kwa pa Branham Tabernacle, mwamona, pano penefye, pano penefye. Tapali. . .

¹⁸³ Ndekabila nga tacali “Branham Tabernacle.” Ndekabila nga caleitwa “Thema,” ukukana kwata neshina lyandi ukubikwa kuli cena.

¹⁸⁴ Ndeiteyanya ukupilibula ici ichalichi. . . Imwe bonse mwalishiba, ilyo twalishitile, Nalishitile ilyo Nalebomba ku Kampani ka Mibombele ya Buteko. Kabili nabikilepo fye ici cintu apa, ukucita fye cilya pamulandu wakutula Munyina Seward na bena babikile ishina lyandi kuli cena pacipepala cabwine kulya. Lilya line fye ilyo Nkalengwa umuntungwa kuli ici cintu ico tulimo nomba, ici chalichi cili nokupilibukila kuli ici, ibumba, kabili nokupelwafye; ishina lyandi likafumishiwapo pali cena.

¹⁸⁵ Nshiletontonkanya ukutula ishina lyandi lilingile ukuba pali cilya ichalichi. Cena tacilingile ukuba “Branham Tabernacle.”

Cifwile fye ukuba ichalichi, “I chalichi cakwa Shikulu Yesu Kristu,” nangu icintu cimo icaba ngefyo. “Thema lyakwa Shikulu,” mwamona, “Icifulo icakwikalamo,” “Ing’anda ya mapepo,” nangu icintu cimo, nacimbi, ukupela icapala ishina limo. Lekeni ulukuta lusale ishina lyabo. Ishina lyandi, Ndi—Ndi muntufye. Ishina lyandi talyaba ilyalinga ukuba pali ici, tapaba nangu cimo. Umulandu cena cabikilwapo ishina lyandi pali ici, pantu ishina lyandi lyali pa cipepala, lyatile, “Billy Branham.” Mwamona? Kabili tacifwile ukuba palya. Iyo, mukwai. Cena cifwile ukuba ichalichi cabekala mushi. Ici, ici cilingile ukuba ku—ku lukuta kuno.

186 Kabili cino ichalichi cilaiteka. Takwaba ibumba lyaba cetekelwa nangu ba dikoni bakamweba ifyakucita. Cino chalichi, mukusala ukwapwililika, cilamweba ifyakucita, ico nacilungama nganshi, nga kuli ukusala.

187 Ngacakutula tamwatemwa kakumba wenu, kabili kuliko babili nangu batatu abantu abalekwata icintu cimo icakususha kakumba, bena teti beme naba dikoni babo, abacetekelwa, benafye, nangu bu ofesa nshi ubo baba pano, bena bakwata fye ukusala kumo. Epela fye. Ngacakutula ena ni kafwilisha wakwa kakumba, ena akwata fye ukusala kumo. Ena aba fye nga membala onse uyo wikala kunuma kulya. Ukusala konse ukwa chalichi ekupwisha ubwafya. Kabili ico nacilungama. Ico—ico nacilungama. Takuli ibumba lya ba dikoni ili ngafumyapo kakumba, nangu kakumba ukufumyapo ibumba lya ba dikoni. Ichalichi ecicita cilya, mukusala kwa cinkumbawile ukwa cintu conse.

188 Cena cilaiteka icine. Ifwe tatwakwata ba bishopu. Ifwe tatwakwata ba kacefya bakalamba. Ifwe twakwata Yesu. Ameni! Ena e Bishopu. Ena e Kacefya Mukalamba. Ena e Kakumba Mukalamba. Ena e Mfumu. Ena ni Shikulu. Ena ni Kondapa. Ena ni Fyonse-na-Fyonse. Kabili ifwe tuli bantu Bakwe fye, abaleenda mu Lubuuto. Ameni.

189 “Kabili Ena abikile bamo mu Chalichi.” Cinshi? “Mu Chalichi,” mu Mubili. “Abikile bamo mulya.” Cinshi?

“Abatumwa bantanshi,” abo ni ba minshoni. Natukwata umo muno mu chalichi nomba, umulumendo umunono uwikele kunuma kulya, cibusa wandi, munyina, Ndamwita Creech Jefferies. Ico e ca kubalilapo, umulimo waba pa muulu, minshoni. Mwatila, “Umutumwa ni minshoni?” Icene cine. Kabiye ni muloleshe mucitabo cakufwaya amashiwi ifyo *umutumwa* cipilibula; cipilibula, “umo uwatumwa.” Kabiye ni muloleshe, kabili ifyo *minshoni* cipilibula, “umo uwatumwa.” Icintu cimo cine. Icaba pa mulu sana mumitantikile ni minshoni uyo wende pali ba bema kuli Shikulu Yesu. Pamulu, “Abatumwa bakubalilapo.”

190 “Ica bubili, bakasesema.” Kasesema ni cinshi? Kamona. Te umu uupanga. . .

Te mutumwa uyo upanga kwati ni minshoni kabili ekala ku ng’anda, lelo umu uyo icine cine uwaba minshoni.

Kabili ni kasesema, kamona.

191 Abatumwa, bakasesema, bakasambilisha, bakasabankanya wa mbila nsuma, bakakumba, cilya eco Mubili wapangilwako.

Muli ulya umubili wamu ncende, mwaba ifyabupe pabulu ifya ku mupashi. Limo pali yena mano, ukwishiba, ukundapwa kwa maka yakwa Lesa, ukulandila mundimi, ukwilula kwa ndimi, fyonse ifi ifyabupe ifyapusana pusana ifyaba mu mubili wamu ncende.

Kabili aba batumwa, bakakumba, bakasambilisha, na bakabila wa mbila nsuma, bonse baba muno ukuba abashininkisha ukutila, muli ifi fyabupe, ifi fintu filebomba bwino. [Munyina Branham alisha umunwe wakwe—Kale.] Ngacakutila bena basanga icintu cimo icabufi ukwima, bwangu bwangu bena basusha ico, pantu cena tacaba umwabela a Malembo.

Lekeni umu muntu ende ukwisa kuno, ukutila, “Lesu Apalwe, Ninkwata amafuta mu minwe yandi. Lolesheni *kuno*. Namwishiba, Na—Na—Nalicetekela ukutila Nalikwata Mupashi wa Mushilo, kabili Nalikwata amafuta muminwe shandi.”

192 Kuti mwaumfwa umuntu umu atila, “Ico teca mu Malembo.” Ico nacilungama. “Lekeni tucibule nokuya kuno mu muputule. Lekeni tufwailishe a Malembo ukupita muli yena. Nangisheni mu Malembo umu cilyaabela, icishininkisho ca Mupashi wa Mushilo.”

193 Umu atile, “Oh, Nalandile mundimi. Nali Ukwata.”

“Nangisheni mu Malembo ukutila ico e cishininkisho ca Mupashi wa Mushilo.” Ico nacilungama.

194 “Oh, Shikulu alinjita ukushimikila,” efyasosa umwanakashi umu.

“Nangisha mu Malembo ukutila ena alicitile ico.” Ee.

195 “Oh, Ninjishiba Shikulu alinjebele. Ena alimpalile ilya nshita ya bushiku Nabatishiwe mwishina lyakwa “Taata, Mwana, Mupashi wa Mushilo.”

“Nangisheni mu Malembo apo imwe mulingile ukucita cilya.”

196 “Ukuba, Ndi fye umusuma ngo muntu uuli onse, kabili Ndi Methodisti, nangu Baptisti, nangu Presbyteriani. Ndi Pentecosti.”

“Nangisheni mu Malembo uko Lesu alandile cilya.” Mwamona? Ico nacilungama. Cena tacilipo palya.

¹⁹⁷ Nomba, kuli ukushinina ukwaisuka kuli imwe ba membala ba lino ihema. Kuli ukubeca ukwaisuka. Nomba, ngacakutula wasanga icintu cimo ico uletontonkanya ukutula cintu calubana, ico Nacilanda muno lucelo, icintu cimo ico caba icapusana ku Malembo, imwe muli nomulimo ukubika ico pali cino cintamba muno cungulo bushiku. Ico nacilungama. Imwe mucilete nokucibika apa. Nangeni Amalembo, vesi muli Baibele apo apaali icilonganino, ico Yesu apangile icilonganino, nangu fyonse ifi fintu ifyo Nafundisha. Uko Atalile ukulashika nokubika umwanakashi muchalichi, nga kashimikila; uko Atalile alashika ukusansa, ukwitila; nangu—nangu icintu icili conse ica ulyo musango ico Nacilalandapo. Cibikeni pano.

Kanshi, muno nshita ya bushiku, twalaya mukati, nga Shikulu asuminisha, ku “ulubatisho lwa Mupashi wa Mushilo,” kabili mu “lubuto lwa nsoka, nolwa mwanakashi.” Cisuma. Shikulu amupale. Nibanga abaleumfwa bwino?

Oh, Ndeumfwa kwati kutwalililapo,
Oh, Ndeumfwa kwati kutwalililapo;

Nomba imbeni ico bwino nganshi kuli Shikulu.

. . . Ing’anda ya mu Myuulu intu yabuuta kabili
iyawama,

Kabili Ndeumfwa kwati kutwalililapo.

Oh, Ndeumfwa kwati kutwalililapo, (Ukwenda
ukutwalililapo!)

Oh, Ndeumfwa kwati kutwalililapo; (Ukwenda
ukutwalililapo!)

Ing’anda Yandi iya mu Myuulu intu yabuuta
kabili iyawama,

Kabili Ndeumfwa kwati kutwalililapo.

[Tapali mashiwi pali tepu—Kale.]

¹⁹⁸ Nomba, kwaliba icintu cimo ukutulafye apo Nabelele pali iyi nshita yakutusha pali iyi milungu iinono, Naishilesanga ukutula, cilya e cali ubwafya na ine. Kabili Ndefwaya ukuyebelela pali cena nomba ku chalichi candi. Naikele kulya kunuma ya fimuti fya miokele nefya hickori, pesamba palya ndebelenga, “Nipesa apo Napangile icilubo Candi icakubalilapo? Cinsi canengele ukutula ndufyanye? Cali ni cinshe?” Namwishiba ico Nasangile ico cinenga ukulufyanya? Kwaliba icintu ca musango uyo nga ukupula mucipimo necintu cimo. Bushe mwalishibe ico? Iwe kuti waesha ukuba bwino, nokwasha ukuba umusuma, kabili nomba iwe kuti waba umusuma ukucilapo. Kabili Ndaleka fye abantu ukunsunka ukuya ukuli konse. Mwamona?

Bena kuti bakatila, “Ukuba, Munyina Branham, iwe isa kuno. Shikulu nanjeba ukukweba ici.”

“Ukuba, cisuma, munyina, Naisa.”

“Oh, Munyina Branham, wiyako *kulya* lubali, *kuno* lubali.”

199 “Ukuba, nalimo Nshilingile ukuya kulya.” Mwamona? Kabili tamwishibe nefyakucita. Ico ecinenga ine ukumfwa umwenso.

Ndeya uko Shikulu alentungulula ukuya, kabili Nshilesakamana ifyo umuntu onse alelanda palwa ico. Mwamona? Ico nacilungama bwino. Eico, Nshacene imyumfwile.

200 Kabili nombamba Namwene icintu cimbi. Abana bandi kulya lubali balisanguka ibumba lya bafulungana, ukulabilikisha munshita ya bushiku, ne fintu fyonse, abantu ukulongana mukati na kunse ya ng’anda kulya, inshita fye yonse, abantu uku laisa ukufuma konse konse. Nshileebaula abantu ukufuma kuli cilya, abantu abalwele. Lelo ifwe twalitantika fyonse filya.

Kabili pano pa chalichi, lintu Naisa mukulongana, mulandu nshi, Ningile fye mupepi nokufyuka, ukufuma mu chalici, pantu abantu baleikatilia fye, ne *ci* na *cilya*. Ndi uwanaka nganshi, kabili inshita shimo ukufuma mukulongana kwa bundapishi, kabili Nshiba umusuma nganshi kuli bena, Ntila. . .

“Ukutila, Munyina Branham, Shikulu atile. . .”

“Ee. Ilyo twaisa kuno, kabiyeni i. . .” Cilya tacaba icisuma. Nshilingile ukucita cilya. Tatulingile ukucita cilya.

201 Nombamba twalipanga ubutantiko ubwakusakamana ico. Kabili nombamba, ibukisheni fye, uuli onse uyo ulefwaya. . . Ndefwaya ukumona umuntu onse. Kabili Ndefwaya ukukwata inshita, nokulanda na bantu. Muli iyi nshila, imwe teti. Wasenda umuntu umo mulya, kabili, icintu cakubalilapo waishiba, inshita yobe yonse naiya kuli umo, kabili—kabili taukwata inshita yakumona umbi. Kabili cilya tacalungama. Abantu besa ukufuma ku ncende shakutali, ukukwata fye amashiwi ayanono pamo na iwe. Kabili nga Lesa ali—alipela balya bantu cilya icicetekelo muli ine, ukucetekela ukutila, bena balefwaikwa inshita inono iya kusambilishiwa. Imwe tamufwile fye ukubatamfya, mwatila, “Iyo, Nshilemona nangu umo.” Ico tacili icalungama. Pantu, Ndetina ukucicita, pantu. . .

Umo muntu aisa nokutila, “Nombamba, Shikulu alenjeba, Munyina Branham, ukutila ulingile ukucita *cimo*, *cimo* icintu. Ubu—ubu bufwayo bwakwa Shikulu nombamba.” Shikulu ali no kunjeba ubufwayo Bwakwe. Mwamona?

202 Mista King, ni banga abalebukisha R. A. King, aleisa kuno, ali kulya lubali? Atile. . . Nalekula ubwato kulya, inshita imo. Atile, “Nombamba, Munyina Branham, ulakula bulya ubwato ukulingana nefyo ulefwaya.”

203 Atile, “Nalekula. . . Nangu, umuntu umo alekula ubwato inshita imo, kabili nomulumendo aishile, atile, ‘Ulingile ukuputula ifi ifya mumbali muli *iyi* nshila.’ Ukuba, acesheshe muli ilya nshila. Umbi atile, ‘Oh, ulingile ukucicita muli *uyu* musango, ifintu fyonse, i—imhafu ne fintu fyonse. Ubwato bufwile ukuba muli *iyi* nshila, kabili nobuta bufwile ukuba

muli *iyi* nshila, kabili no mutwe, kabili ica kunuma, kabili i—icakupindulwilako.”

204 Kabili atile, “Cali icintu icabipisha mukumoneka ico tamwatala amumonapo, ilyo apwile.” Atile, “Abulile fye ubwato noku bubika mulubansa lwa kunuma. Kabili atendeke na basoyala bakwe, ukuputula fimbi.”

205 Atile, “Umo muntu aishile nokutila, ‘Ukutila, *uyu* e musango ulingile ukucikulilamo.’ Atile, ‘Bulya bumo, bwakulilwe namafunde yabambi, buli panse mulubansa lwa kunuma. Ndekula ubu bumo umwabela inshila iyo Ndetontokanya ukutila bulingile bwakulwa.’” Ico nacilungama.

206 Nomba, Lesa, ngacakutila Alefwaya ine ukucita icintu icili conse, Ena ali nokunjeba ifya kucita. Ngacakutila imwe muletontokanya ukutila Ndi mucilubo mu fyo Ndecita, nangu icintu icili conse nga cilya, imwe mpepeniko, ukutila Lesa angololole. Mwamona? Pantu teti Ng’umfwe ku bengi nganshi.

207 Nomba, imwe pano limbi pa chalichi, mulingile fye ukumfwa kuli umo nangu babili abantu, lelo apa Ndeya mu makumi ya makana. Kuti Nacita shani ico? Nomba Natile, “Ilyo Nshilapangila umuntu uuli onse ubwasuko, Ndi nokwikalako nokubelenga pali ico mukulungama, ukumona ni nshila nshi Mupashi wa Mushilo atungulwilamo. Lyena Ndi nokumweba umwaume nangu ukweba umwanakashi, conse ico cili, kabili bulya busalo bwandi. Nkekatilila kuli bwena. Ico nacilungama, ikala uwalungama palya pene.”

208 Nomba, ukulanshanya nakubikwa. Umuntu onse uulefwaya ukumona, cili fye mukupwililika, nga nga kuti mwatuma BUtler 2-1519. Kulolesha fye mu citabo cama foni nokusanga William Branham, BUtler 2-1519, ukutantika kukacitwa ukwa kulanshanya. [Inambala ya lanya yalicinja—Kale.] Cena cikabikwa panshi, bwino bwinofye inshita ne ncende yaku citilamo. Kabili kuti Nakumanya umuntu onse, ukumona pamo nabena, ukubafwilisha na mafya yabo nefintu. Lelo teti Njemo fye no kwikala ubushiku bumo na imo, kabili ama ora yane nangu yasano ne *li* limo, kabili ubushiku bwakakonkapo ukupusa icintu conse. Tulakwata inshita iikalamba *nganshi*. Tulabepusha ico balefwaya, kabili nenshita balefwaya, nokucileta mukulungama. Kabili tulamona umuntu onse. Twalikwata ico.

209 Kabili umwaume uyo wasuka lanya akaba ni Mista Mercier kuno, nangu Mista Goad, abekele apone pene. Kabili bali no kubika cilya pe buuku lyandi, filya fine, ku fyakulanshanya, kabili Ndi no kumona umuntu onse.

210 Ngacakutila cena mulandu uwaibela, ngacakutila cena nimu nshita ya kulongana kwa mapepo nomba, ku balwele, mukalete abalwele benu na balecushiwa mukati kabili mukaleke

bakomfweko inshita ya bushiku imo nangu shibili, nomba. Tuli nokupepela bena aba milandu yamukwangufyanya.

²¹¹ Lelo nomba, panuma yanshiku ishingi, Ndefwaya ukutendeka nomba mu bupyungishi bwandi ubupya, kabili Ndefwaya ukubasenda kuno muli uyu muputule. Pantu, mwalishiba icimonwa. Nibanga abaleibukisha icimonwa? Mucine, mulecita. Ica mwitenti ilinono mu muputule.

²¹² Nomba, Nkasenda Meda pamo naine, pa bushiku bwakubalilapo, pa mulandu wakutuma abanakashi mukati. Elyo kabili nga cena...Ukumona ifyo cena cikabomba fye pamo na ena mulya. Kabili nomba nga cakutila tacibombele mukulungama muli iyo nshila, nomba Ine kuti napilibuka nokwingishamo abanakashi babili panshita imo, ukuleta abanakashi babili pa nshita imo, pantu baleisa mu cifulo umomuntu fye. Mwamona? Kabili ukutila, mucine, ifwe twalikwata amano ayawama. Lelo ciwa takwata ico mulya, mwamona, eico ena kuti atontonkanya palwa ico, mwamona, kabili neco isonde lingalanda.

Lelo bwena bupyungishi ubo teti Ndeke ukwishibikwa ku cintu bwingi. Takuli nangu umu uukabwekeshapo ici. Mwamona? Iyo, mukwai. Iyo. Ninjishiba cili fye pakwikatana nomba. Kuti namona fye nga ukufika fye kunse kulya nokucikata. Cilambalele fye kulya kwine.

²¹³ Mailo ubushiku Nalelota ilyo Nshilabuka muno lucelo, Munyina Neville. Na—Nalelota iciloto. Kabili Natontonkenye ukutila ubupyungishi...Nshishibe ico Nalecita. Lelo, conse fintu cali, oh, mulelanda pa fintu ifilecitika, Nshatala monapo ifya musango filya. Naishilebuka fye ndelila, ukulumbanya. Naumine umukashi wandi pa cinso no kuboko kwandi, nga *filya*—nga *filya*, ukulumbanya fye Lesa, ukulambalala palya.


Oh, Ni—Ninjishiba fye ukutila kuliko icintu cimo kunse fye kulya icili icaiteyanya icakutambulula fye ukuboko nokucikata. Cena cikaba icapulishamo ukucila ifyo catala ukuba. Cena cikaba icintu icisuma. Ndecetekela Lesa aleteyanya ukucita icintu cimo icikalamba. Lelo nomba ifwe tulingile ukupalamina kuli cena mumano ayalungama, mukucenjela, kabili mukatifye ka Cebo cakwa Lesa. Nacilungama. Oh, ifwe twali Mutemwa.

²¹⁴ Nomba ibukisheni, ngacakutila umu pali ba cibusa benu nangu umuntu onse alefwaya ukumona kabili alefwaya ukulanda na ine pacintu icinono ica munkama, lekeni bakatumine Butler 2-1519 kabili kukaba ukulanshanya ukwatantikwa pa cifulo. [Inambala ya lamyala yalicinja—Kale.] Teti mbakwate ku ng'anda kulya, nangu pe hema pano, pantu mwingila muno...

Ndashimikila mukucelwa nganshi. Kabili Ndekala kuno, pantu Nshiba na imwe panshita iitali nganshi. Kabili Mikatilila fye ukufika apo Ningafika, ukwingishamo conse i Cebo mukati.

Pantu, mwe bacibusa, ino e nshita fye yeka iyo ifwe tukatala ukucita ici. Ici conse cikapwa, nomba line. Tuleya bwino bwino fye mu mupokapoka, bwino bwino fye ukuya panshi. Lolesheni pali bena abo abashalapo ukutulafye pa mwaka wafumineko, abo ababa pano. Mwamona? Eico ifwe tuleya bwino bwino mu mupoka poka. Ifwe tufwile twacita ici nomba. Ici cifwile cacitwa nomba. Kabili, nomba, uyo wine emulandu Mikatila.

²¹⁵ Mwatila, “Ukuba, ico, nga palwa Malembo pali ico?”

Ee, Paulo alishimikile inshita yonse iyabushiku, munshita yabushiku bumo. Kabili umwaume aponene ukufuma mucikulwa, nokuipaya umwine. Nibanga abaishiba ico? Ubushiku bonse! Paulo aile nokubika umubili wakwe pamulu pali ena, amumfwile, umutima wakwe watendeke ukutunta no mutima wa ulya muntu, atile, “Iyo, ena . . .” 

58-0928M U Lubatisho Lwa Mupashi Wa Mushilo
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org